

# *UKWINGILILWA KWA UNITED STATES*

¶ . . . ubufwayo bwakwa Shikulu pa fintu fimo ukucitika inshita. Twaille ku Denver, ili line fye, nokubwela. Ndecetekela ukutila Ndefwaya ukubilisha, ukulongana: Kwali ukulongana ukusuma uko Nakwete mu myaka. Twalikwete inshita iyawamisha. Nalimo abanono amakana yabili balipele imitima yabo kuli Kristu, kunse ka balya abapokelele ulubatisho lwa Mupashi wa Mushilo, kunse ka fishibilo ifikalamba ne pipapusho ifyo umutemwikwa wesi Shikulu Yesu acitile mukati ka bantu mulya mu Denver. Twalikwete ukupongolola ukusuma, kibili ukwisa capamo ukukalamba ukwa bantu. Twatendekene na makana yasano, icakubalilapo. Kibili twali ku Mammoth Gardens. Kibili pabushiku bwalenga butatu, takwali nencende yakutiabantu bemininepo mulya mucifulo. Twalikwete inshita iyawama nganshi, iya nshiku shisano.

<sup>2</sup> Twafumine kulya, ukuya ku Canada, umulumendo na Ine. Kibili twaishileya mulya mu mpili, kibili kwaishile imfula yacipupu iya mfula yamabwe. Ndemonia mwalyumfwa pali cena, pa cilimba cenu. Kibili abantu umwanda umo na makumi cinekonse konse balifwile muli cena. Kibili twalicililikilwe mufibulungwa fya mfula yabuta sana pa—pa—pa nshiku ishingi, palya pamulu wa mumpili. Kibili ukulongana kwesu kwalipitile, kibili twalikwete, natubwela ku ng'anda nomba, ilyo tatulaya nakabili. Eico twalicetekela fyonse filya fyali nalimo ku bufwayo bwakwa Lesa, ukutila cikaba u—ukulongana ukusuma, kibili icintu cimbi icashala. Ena alikwete icintu cimo ico atutantikile cintu tatwaishiba.

<sup>3</sup> Tuleenda kwati ni mwisonde ilya fita, lelo temumfifi. Tukonka fye, ngefyo Lubuuto luleya, nomba tukonka u Lubuuto.

<sup>4</sup> Kibili Shifwe uwa mu Muulu nalimo alikwete icintu cimo ico tatwaishibapo nangu cimo. Limbi kwaliko ubusanso bumo ubwali kulya. Nangu, nakabili, Ena limbi kuti alebombela pa muntu umo uwakuleta. Mwamona, Lesa kuti abomba fye pa muntu umo nga ulya; Ena alapilibula icalo conse pali ulyo muntufye umo, ukubaletamo. Kibili eico twalishiba cena cali conse kubukata bwakwa Lesa ubwawama. Kibili ifwe tule Mutasha pali cena, kibili pa kutucingilila. Kibili kwaliko abengi, ifwe . . .

<sup>5</sup> Billy na Ine twa afwile ukubatola, mumusebo kibili nefintu ifyapala ifyo, abantu abafungaike nafyonse ifintu. Lelo

twaishilefuma ukwabula ubwafya nangu bumo. Twaishilefumaa mumusebo inshita imo, lelo cilya cali fye pansiita inono. Kibili nomuntu umo pamulu palya, pancende basungilapo ing'ombe aishile tutinta ukufuma na trakta. Twaleshelela; mwali umwatelela nganshi.

<sup>6</sup> Kibili cena cali icintu cimo ico bena tabakwetepo... tabaibukishe, abakale tabaleibukisha ukukwatapo imfula yacipupu ngeyo, muli cilye calo, pali ilya nshita yamwaka, ku Roundup, ku Montana. Kibili ifwe twali... Ifwe twalishiba ukutila icintu conse icawamisha nganshi nga cilya, Shikulwifwe alikwete ukuboko Kwakwe mulya pacifulo cimo. Cali pamulandu umo, ku—ku busuma bwesu. Ku busuma bwesu, filya efyo cali.

<sup>7</sup> Kibili eico Nalitile Munyina Neville, lintu Nabwelele, kibili Natile, "Nkaba pa ng'anda pa Mulungu. Kibili—kibili ng kuti mwatemwa ine, ukwisa kuno kabili nalimo ukukwata isukulu lyapa Mulungu, mulandu nshi, cisuma." Kibili Natile, "Elyo Ndi... kibili Ndi nokuba uwansansa nganshi ukwisako."

<sup>8</sup> Atile, "Malandu shi, mucine, Munyina Bill." Atile, "Ifwe lyonse tulaba abansansa nganshi kuli imwe ukwisa," nomutima uukalamba uwaisuka nokusengelwa, nga filya. Elyo kabili nokubika cena pa butantiko bwakwe ubwa pamulabasa, mailo. Eico tuletasha nganshi pali fyone ifi fintu.

<sup>9</sup> Kibili muno lucelo, nomba, pakuba Ubushiku bwaba Mayo. Abantu abengi, imwe muli nokumfwa ukubila kwa Bushiku bwaba Mayo ukuli konse, kabili abantu balelanda pali ba mayo, ico Ndetontonkanya caliwama. Natushe ico canshita yashalako mukulongana.

<sup>10</sup> Muno lucelo Nacibilisha, ukutila, i—isambililo ilya *Kwingililwa Kwa United States*, ayo Nacilafwaya ukulandapo. Icili, imwe nalimo mulomfwa umulabasa wenu uwapa cilimba, kabili muli nokumfwa abengi muli bena ileelo. Kibili kukaba imbila yapa Bushiku bwaba Mayo, nalimo, muno bushiku mukulongana. Kibili eico Natontonkenye ukutila, luno lucelo, Nalabilisha, "uku—ukwingililwa."

<sup>11</sup> Nalisosele pali cena mu Denver, muno, te filya fine ukufuma munshila Ndefwaya ukucipela muno lucelo, nga Lesa asuminisha. Kibili, cena, twalikwete inshita iisuma nacena. Shikulu alipalile fye munshila iisuma. Cena caba nge nshita shimo cilatupela i...

<sup>12</sup> Imwe mulingile ukutenshiwa panono fye, ukwiluka ifyo cena conse caba, bushe tatucita, inshita shimo? Kibili twapepa ukutila Lesa akacicite.

<sup>13</sup> Kibili, nansambu, kumulu kulya, ilyo twapitile... Ba Shi Makwebo baku Denver ebafumishe indalama sha musonkano, kabili kwali ukutungilila ukwaibela pako Natala kwatapo kunuma uku.

<sup>14</sup> Kibili ilingi line, bakapyunga, ilyo batungilila ukulongana, imwe mukatila... “Bushe mwalicibilisha?” “Ee, ku chalichi.” Ico cilifye palwa cena. Balya niba kakumba; balafwaya umukuni wabo ukwishiha palwa cena. Cilya cebo fye cisuma. Ulya mulimo wabo.

<sup>15</sup> Lelo Ba Shi Makwebo bali abapusanako panono. Balefwaya isonde ukwishiha palwa cena, eico baposele amadola amakana yata tu nangu yane ukusabankanya pamyotoka, nenkunkula lubansa, fyonse ifyapantanshi fyapamamotoka, kibili konse. Twalikwete inshita iisuma.

<sup>16</sup> Panuma ilyo ukulongana kwapwile, balinjtile kulubali lumo, batile, “Munyina Branham, ni cinshi ico twingakucitila nomba? Ni cinshi ico twakwatila imisha?”

<sup>17</sup> Natile, “Mulandu nshi, mucine, nangu cimo.” Natile, “Imwe tamunkwatile imisha nangu imo.” Natile, “Imwe, mundipilile umuputule mung’anda yabeni, kuno, nga mulefwaya ukucita.”

<sup>18</sup> “Oh, ifwe tulefwaya ukumicitila icintu cimo.” Kibili bena tekuti... Ine tekuti nsende icintu nangu cimo ukufuma kuli bena.

<sup>19</sup> Eico maneja alibetile ukwisa. Atile, “Ndecetekela ena afwaya ukulunga nokuloba, bushe teifyo?”

Atile, “Ee.”

<sup>20</sup> Eico umo pali bashimakwebo alikwete incende yakusungilapo inama kulya, kibili atile, “Nalamupangila icabupe palwa ico.”

<sup>21</sup> Ukuba, Mista Moore aile kulya mukucimona. Ena ali nokubwelelamo nalimo ba mailoshi amakumi yata tu na fisano, pali kabalwe. Natile... Mista Moore atile, “Ndefwaya ukumonako Nkashi Branham naikala pali kabalwe, ukubwekela kuli cilya.” Eico ena, bena, kibili...

<sup>22</sup> Lelo, panuma ya cilya, nangula, bena baile kulya ku ng’anda ku Silver Plume, ku Colorado. Ici cilingile ukuba ku lubali uku nomba. Kibili balishita incende yakusungilapo inama kulya, nokukulapo ing’anda yamiputule isano kulya iyandi ukuti... pa Silver Plume, ku Colorado, umo mwaba mukati ka mpili. Eico, mwe balondo besabi, Ndemona yena ninshita isuma, eico kuti yaba nincende iisuma iya kutushishako, kibili panuma ya kulongana ne fintu, nga cakuti Lesa asuminisha. Cilya cili kuli Ena, mwamona.

<sup>23</sup> Ndefwaya nomba ukuleta amano yesu ku Cebo. Kibili Nalicitemwa fye i Cebo, i Cebo cakwa Lesa ica mweo. Cena cili, mukati ka Cebo emwaba u Mweo. Nomba, “I Cebo, ilembo, lilepaya, lelo u Mupashi upela u Mweo.” Kibili u Mweo waba mu Cebo, pantu cena Cebo cakwa Lesa. u Mweo waba mu Cebo ca Ciko.

Kwati nga fintu Namwebele, “Ndemipela...”

<sup>24</sup> Mwatila, “Ndi nensala, muno lucelo, Munyina Branham. Bushe kuti wampela ama dolla yasano?”

<sup>25</sup> Natila ukuti, “Nalacita ico.” Nomba, mwaba fye umweo uwungi muli cilya ngefyo caba mubulayo bwandi.

<sup>26</sup> Ulya emusango umo wine cabelamo na kuli Lesa. Ilyo Lesa alaya icintu icili conse, lyena ifyo Lesa aba, Icakwe... Ena alingile ukuba mu Cebo Cakwe. Mwamona? Ici Cebo calinga i... Ici Cebo cimo cinefye nga Lesa. Cena ni Lesa.

<sup>27</sup> Icebo cobe efyo waba. Cakukukaka cobe; efyo twalecita. Icebo cobe ecakukukaka. Nga tekuti tusende icebo cenu, lyena tekuti Nkwate isubilo. Lelo nga kuti Nasenda icebo cenu pa cintu icili conse, lyena cena muntu uwa bucindami.

<sup>28</sup> Kibili Baibele itila, “Mukutendeka mwali Cebo, kibili Cebo ali pamoa na Lesa, kibili Cebo ali ni Lesa.” Mwamona? Mwamona? “Kibili i Cebo capangilwe umubili, kibili ukwikala pakati kesu.”

<sup>29</sup> Nga kuti twatontonkanya, ici, isonde line ilyo tuleikalamo, muno lucelo, caba Cebo cakwa Lesa. *Cilya* cimuti Cebo cakwa Lesa. Kibili imwe, umubili wenu, e Cebo cakwa Lesa. Lesa alandile cena mukumonekela nga filya, acipangile ukufuma pafintu ifishalipo; ico cishakwetepo nangu cimo.

<sup>30</sup> Bushe mwalitala amumona ubumi bwa muntu, uko bwena bwafuma? Akabulungwa kanono, akanono nganshi akuti nelinsio lyamuntu tekuti limone kena; kanofye ukupitila mulikalamba, ikalashi ulya kukusha ifintu ilya maka. Kibili ukufuma mulya mwafuma uwamwanda umo-na-makumi yasano, umuntu wa mapaudi-imyanda ibili. Nikwisa uko ena afumine? Mwamona? Lesa alandile fyena, ukulakula, kibili kulya fyaletete bwino bwinoefye. Ena alandile icimuti conse, ifintu fyonse, ukubapo. Kibili cena cintu caba icisuma, icintu icisuma, muno lucelo, ukulolesha mu Cebo cakwa Lesa.

<sup>31</sup> Nomba ici, muno lucelo, mu Cipangano Cakale, ukupilibula ukuya ku Milandu. Ine nacilaumfwa ububi panono... Ilyo mulepilibula ukuya ku Milandu nomba, chapitala 18. Ukumfwafye uwanaka panono. Lelo ngacakutila Shikulu asuminisha...

<sup>32</sup> Nshili uwashininkisha; tuli nokwishiba ifingi pali Citatu ubushiku. Ngacakutila Shikulu asuminisha, kibili ne chalichi caumfwa ukutungululwa muli iyo nshila, Ine ndefwaya ukusenda Citatu, Cine, Cisano, i Cebelushi no Mulungu, ngecakupuputula pano, ukufundishafye ukwakupuputula ukufuma mu Cebo. [Ulukuta lyatila, “Ameni”.—Kale.] Citatu, Cine, Cisano, i Cibelushi napa Mulungu, ukufunda fye pa Cebo; te mulimo wa bundapishi, lelo kufundafye. Limbi Shikulu akatutungulula ifwe muli iyo ine nshila. Kibili nomba ifwe... Ine natemwafye ukuba pamoa na imwe kibili nokukwata isengen

pa Cebo, pamo naimwe. Natotela, apakalamba nganshi, pali iyo iisuma, iyawamisha “ameni.”

<sup>33</sup> Nomba mu chapitala 18 uwa Milandu, kibili nokutendeka pa versi 12, tulefwaya ukubika amatontonkanyo yesu, pakashita fye akanono pali ili sambililo ilikankala ilya buno bushiku. Wanu Imila...Nangu, Tuu Imilandu, Njeleleniko. Tuu Imilandu 18:12, kibili twalabelenga icipandwa caciko pano, kibili nokumona ico Shikulu wesu alefwaya ifwe ukwishiba.

*Kibili inkombe ilya iyaile mukwita, Mikaya yalandile kuli ena, nokutila, Mona, ifyobe fyaba kasesema naflanda ubusuma ku mfumu nokusuminishanya cimo; leka icebo cobe eico, Nakupapata, kube kwati ngakumo ukwabo, kibili naiwe ulande icisuma.*

*Kibili Mikaya atile, Nga SHIKULU ali mweo, nangufye ico Lesa wandi alalandia, ico eco na Ine nalalanda.*

*Kibili lintu aishile ku mfumu, imfumu yatile kuli ena, Mikaya, bushe tuye ku Rmoth-gilead kubulwi, nangu bushe twalaya cimfyia? Kibili ena atile, Kabiye imwe kulya, nokutunguluka, kibili bali nokubikwa mu maboko yenu.*

<sup>34</sup> Nomba ukubika amatontonkanyo pa kashita akanono; ishiwifye limo kuli Ena nakabili, pali ici.

<sup>35</sup> Mwe Taata wesu uwamu Myuulu, ne mitima iyakutotela twapalamina kuli Imwe fye nombaline, ukwimininako bonse abali mukukabila, nokwimininako ichalichi. Pa, lekeni Mupashi wa Mushilo engile mu Cebo bwangu bwangu nomba, twapepa. Twaleni Cena mukutambalala ku mutima onse pano uyo ukwete ukukabila. Kibili lintu Ena apela i Mbila Yakwe ica maka ya Cebo, mu mutima, lekeni ifwe bonse tutunguluke kuli Cena, muno lucelo; ukuya, ukusha ihema, tulesangalala nokulumbanya Lesa, tuletila, “Imitima yesu iilebilima mukati kesu pamulandu wa Kubapo Kwakwe.” Pantu ifwe twaipusha ico mwi Shina Lyakwe. Ameni.

<sup>36</sup> Icikankala cabwiminishi bwesu, muno lucelo, pali ici icabulanda. Kibili Icipangano Cakale, kuli ine, caba lyonse cinshingwa nangu i—nangu icakutontapo ica Cipangano Cipy. Imiku iingi, umuntu umo atile, “Munyina Braham, mulandu nshi iwe ubulila Icipangano Cakale? Mupepi nalyonse, pakubula isambililo, iwe uya ku Cipangano Cakale.” Ine ncita ico pantu Natemwa ukupalanya. Natemwa....

<sup>37</sup> Amasambililo yandi tayaya apatali, ngafintu bonse mwaishiba. Kibili inshilafye imo Naishiba pakuba ku ncende imo mupepi ne cilungeme, kumona ifyo icakumwennako cali, ukulolesha ukufuma ku mafunde nokumwenako ifyo cali. Kibili nomba Naishiba ifyo cilya cali cili nokuba icintu cimo icapalana kuco ici cili pano, pantu cena cinshingwafye ica ico. Kibili Ine lyonse ndolesha kunuma ku Cipangano Cakale

ukumona ico abana bakwa Israeli bacitile, nokumona umusango wakukandwa uwa lubembu ifyo kwali, ukumona ubupingushi bwa mulinganya ubwaba kasesema bwali, ukumona ifyo ifi fintu fyonse fyali; kibili nomba Ndino kukwara ubwishibilo bwa *ici* pano, ico icafimba pali ico icikaba mu cimwela cacinkumbawile ku mpela.

<sup>38</sup> Muli iyi nshita, kwali icintu icikalamba icalecitika kuli Israeli. Ceba cali ni mumfifi ya bushiku pakati yaciko.

<sup>39</sup> Mu Cipangano Cakale, ngacakutila Shikulu asuminisha, limbi mukulongana ukuleisa, Ine nkafwaya ukumilangisha ifyo Inkulo shama Chalichi Cinelubali shapashenye mu Cipangano Cakale. Ifyo bena batampilefyе bwino bwino kwati nipa—nipa ntendekelo ya Nkulo ya Chalichi iya chalichi cabena Fyalo, nokuya ukupita mu mfifi ya nkulo iyapalana, nakabili nokwisa mu nshita yabukata iya Pentecosti, pakupona ukwa Mupashi wa Mushilo mu chalichi cakubangila ica ba . . . mu nshita yaba Yuda. Nomba ukupita mu nshita imbi iya chalichi bena Fyalo, ukupita mu nkulo yamfifi, kibili nomba ukufuma nakabili ukuya mu Milleniumu, ku mpela.

<sup>40</sup> Nomba, ifyo ukubwelela ku numa pakati ka myanda ya myaka kulya, iyi mfumu ikalamba Ahabu aishilemukuteka. Kibili cali ena ali kwati alekonka ububile ubwa mfumu shimbis ishamu Israeli, uyu ali ni . . . Ahabu, ena palwakwe, ali uwa—uwa cetekela uwapamupaka. Ine lyonse nsonteleta kuli ena muli iyo ine nshila, pantu ena ali lubali lwa nshita kuli *ulu* lubali lwa cibumba, ulubali ulwa nshita kuli *lulya* lubali lwa cibumba.

<sup>41</sup> Iwe tekuti wishibe napa kwiminina, umuntu uyo ushingacita kwati ngefyo. Nangu, umuntu uyo ulanda ukuti mwina Kristu, kibili usha shikimana, iwe tekuti wishibe nefya kucita pali ulya muntu. Ileelo bena Kristu; mailo tekuti wishibe napo bena bali. Mu chalichi ileelo balesangalala nokwimba kibili balelumbanya Lesa; kibili mailo, bafuma ukuya mukunwa, ukulaikumbatila, ukula butukila konse konse. Elyo ulya musango wa muntu cintu cakosa ukucita icintu icili conse.

<sup>42</sup> Ndeibukisha, ngo mulumendo, inshita imo twalikwete kabalwe uwa kale, uyo aletoloka amalinga inshita fye yonse. Kibili Ndemona mwebengi imwe mwe baume, pa nshita yandi, kuti baishiba kunuma mu nshiku shakwa kabalwe, inshiku she celeta. Ninjisa inshita ishingi, kuno kwine muli uyu musebo kuno, ukwensha kabalwe ne celeta, ne mwine. Ndi amakumi yane na isano. Eico, bena . . . Ndeibukisha, uyu kabalwe umukote, ifwe kuti twabika ikoli pa mukoshi wakwe, kwati imwe kuti mwacita ingombe', ukumutalusha ena ukufuma ukutoloka ulupango. Kibili ena kuti atoloka, ifyo fine. Kibili ena kuti alambalika lilye koli no kumushingulusha, kibili na fimbipo. Ena kuti atoloka ulupango. Kibili ubushiku bumo, ifyo ena . . .

<sup>43</sup> Kabili natontonkenye pafyalecebula ulya kabalwe umukalamba. Kabili mwali icilindi icikalamba palya. Nomba aiminine pafyani, oh, pamulu, lelo alefwaya... Pali imyele yafyani mucilindi. Kabili ena alitolweke lulyo lupango no kwingila muli cilya icilindi umo mwali amawaya namagalashi, umo ifwe twali... mu cishala cesu—cesu, kabili aingile mulya ukulyamo umupo wacani ulya. Kabili twafwaile bakabalwe nabambi ukutwafwa ukumutinta ukumufumya mulya mucilindi. Ilyo aingile mulya, alipona. Kabili ilyo aiminine kulya, ena aletutuma no kusuma umulopa, kabili—kabili ifyo ena ali, ukuti alyefye umupo, nangu ibili, iyacani camwibala, ilyo ena aiminine mucani, ukufika mumakufi.

<sup>44</sup> Lyonse ndatontonkanya pali cilye cikope. “Inshila ya mubifi intu yakosa.” Ena tekuti ekale fye shilili uko alelya no kkwata inshita isuma, lelo i... atolweke ulupango nokuyaicenaula nokulepaulwa nga filya, ukuti alyefye umupo umo uwa—uwa cani capusanako. Nomba, iyo enshila abantu bacitilamo, abatoloka ulupango lwa mulemfwe wakwa Lesa. Tamulecetekela ico? Alafuma, afuma ileelo; aingila. Ali mu chalichi, alekwata inshita isuma; kanshi, mailo, ukushitisha pa cintu cimo nga cilya. Cilalenga cena ukuba icakosa nganshi.

<sup>45</sup> Ahabu aali umusango wa muntu uyo. Konse uko umwela wapupa, Ahabu abikile itanga lyakwe, nga cali *ulu* lubali nangu *lulya* lubali. Icupo cakwe camulengele ukufulunganishiwa, no mwanakashi umunono uyo wali umwana wa mfumu umunono, umwana mwanakashi wa mfumu, Yesebele. Uwayemba nganshi mukumoneka, umwanakashi uwaemba sana, lelo mu mutima wakwe ali mubifi. Kabili ali kapepa wa tulubi, kabili alengèle Israeli onse...

<sup>46</sup> Nomba, ifyo Ningatemwa ukwiminina palya ama miniti fye ayanono, ngefyo cali, ukwingila mukati ka ici pali bu mayo, mwamona, kulya. Kabili ilyo mwaume atendeka ukupa; umusango wa mukashana, umwanakashi uo ena... Caba ukucila ukulolesha fye pa kuyemba. Imwe mulingile ukusenda umuntu umo, fyonsé fibili umweo no mubili ukuilunda capamo; umuntu umo uuuli nokuba umunobe na cibusa, uyo ukekala naiwe ukupita mufyawama nefyabipa.

<sup>47</sup> Nomba, lelo, Ahabu, awile fye pa mulandu wakwe pantu ali uwaemba, Ndemonia, nokupa. Cena tekuti cibe icintu cimbi palwa ena, pa mulandu wa, imbifi nge fyo ena ali. Kabili aishile kulya. Elyo kabili, mucine, ukuba uwapombwa pamo nankwe nga filya, kabili ali mutemenwe, mulandu nshi, alengèle Israeli onse ukubembuka no kupililikwa Lesa, no kutobaula ifipailo fyakwa Lesa; nokukula ifipailo fyakwa Baalimi. Kabili bena bakwete ukupepa kwakwa Baali monse mu Israeli, pali ilya nshita.

<sup>48</sup> Nomba, umukashi wakwe alilengele uwalungama Naboti... Mwebengi mwalibelenga pali ena. Efyo asendele ibala lyakwe, mubucenjeshi; ukulapa, ubufi, nokwiminina ubunte bwabufi kuli ena. Pantu, alefwaya ukucitila umulume wakwe icintu cimo; no kwipaya umuntu umulungami, pa kutila engasenda ibala ilyo lyailundile ku mpanga yakwisano.

<sup>49</sup> Fyonse ifi, Lesa alelolesha pansi. Eico kasesema, Eliya, uyo wali umukalamba, umubomfi uwapulamo uwakwa Shikulu, aseseme no kweba Yesabele ico cinga citika kuli ena. Kibili aebele Ahabu ukutila imbwa shikamyanga umulopa wakwe. Nomba, ilyo Lesa asosa icintu icili conse... Mucine, shilye nshiku, i Cebo icituntulu icakwa Shikulu caishile ukupitila muli kasesema.

<sup>50</sup> “Lesa munshita shakale kibili namunshila shapusana pusana alandile kuli bashifwe ukupitila muli ba kasesema, muli buno bushiku bwa kulekelesha ukupitila mu Mwana Wakwe, Kristu Yesu.”

<sup>51</sup> Eico, Ici e Cebo. Kibili nge cintu icili conse caba icapusana kuli *Ico*, cilekeni ceka. Mwamona? Nomba, ica bubili, Ena alelanda ileelo ukupitila muli kasesema, kamona, kibili na fimbipo. Lelo intanshi bushe *Ici*, i Cebo. Nomba...

<sup>52</sup> Kibili Ahabu acitile ubu bubifi. Kibili alitwalilile; Lesa alepala abantu pa myaka ingi. Kibili, mukulekelesha, Yehoshafati ali imfumu pali Yuda, ilyo Ahabu ali imfumu pali Israeli.

<sup>53</sup> Kibili, lyena, Yehoshafati ali umuntu umulungami. Ena ali mwana wakwa Asa. Nge fyo Asa ali u—umuntu umulungami, kibili alyonawile ifipailo fyonse ifya—ifya tulubi; bakulile ifipailo fyakwa Yehovah. Kibili balikwete u—ukupuputulwa, ngefyo kwali, kulya muli Yuda.

<sup>54</sup> Elyo kibili panuma yakashita, Yehoshafati, nangu Ahabu ntile, atumine, kibili asangile iciputulwa na cimbi ica mpanga, mu Syria, kibili atontonkenye ukutila yali yakwe, atontonkenye ukutila kuti aya isenda. Eico aipwishe uyu Yehoshafati nga kuti aisa panga bucibusa nankwe.

<sup>55</sup> Kibili, mucine, kwalibako ubusanso ubukalamba nomba, mwamona, ilyo bamwene iyi mfumu ikalamba, Ahabu, pesamba palya, kibili balimwene uyu umukalamba pamulu palya, Yehoshafati; umo pali bena, uwa cifulefule; umbi, umuntu uwaisushiwa na Mupashi. Moneni ifyo mulepanga bucibusa bwenu. Moneni ico mulecita, ifyo muba mwikoli mwebene pamo na bashacetekela. Isungeni mwebene ubusaka, maka maka mu bushiku ubo tuleikalamo.

<sup>56</sup> Ndecetekela, chalichi, ukwabula ukutwishiwa nangu panono, ici cilepya pa mutima wandi. Ulya e mulandu wine Ndelolela ishi nshita sha bushiku shisano, ili line; ukuba

nakabili, ilyo tacilacitika, ukupela ici chalichi ukusakula kwapwililika, ukupitila muli Baibele.

<sup>57</sup> Tuleikala mu finshingwa fya nshita. Kuti cactika inshita ili yonse. Ilyo tulemona inshita ukwisa ku fintu ukucitika; ububifi bwine ubwa mulwani, amaka yene. Ifwe tulelolesha pali icipupu ca menshi makasa ne fintu fyonse ifilecitika, yonse aya malwele, ifintu fyonse ifyapusana pusanaa. Ifyo fyalengwa nefyakucilinganya, ukulasa amabomba nefintu. Bena balefulunganya ifintu kuno. Kabili bena balefulunganishiwa mu eikulwa icikalamba icakwa Lesa ica kwesehsa, ukufikilisha i Cebo Cakwe. Cena cili no kucitika.

<sup>58</sup> Eico, “umuntu wa lubembu” ukwima, amaka, ukubepa nganshi. Owe. Nacumfwa kapyunga muno lucelo, umuntu uwaisushiwa na Mupashi, ukusenda ululembo lwa ciswango no kutila munkanyakristu ali ni Russia. We cilubo we. Uh-huh. Russia tayakwatapo icakucita na cena. Iyo, mukwai. Cilya ca mu Malembo. Nomba, lelo moneni muli iyi nshita ikalamba iyo tuleikalamo, ukusoka.

<sup>59</sup> Nomba, uyu Yehoshafati, aleumfwa bwino pantu imfumu ikalamba iyakwa Israeli yatile, “Isa, untandalile.” Kabili ena aile kwisamba kulya. Kabili basendele ing’ombe iilume ne mpaanga, kabilna fimbipo, bapangile ilambo. Inshita yonse, mu mutima wakwa Ahabu kwisamba kulya, ena ali ni kabepa, pantu ena talepepa cilya... nangu ukupela shilye mpaanga ne fintu no mutima wacine, pantu, nangu cibe fyo, ena ashintilile sana kuli bukapepa ubwa mukashi wakwe.

<sup>60</sup> Kabili moneni, nga filya fine Ahabu aupile Yesabele mukati ka nshita iya mfifi iikalamba iya Israeli, aletele utulubi mu Israeli, icipashofye bwino bwino ica leelo. Munshita fye yamfifi; nga twafuma ukupita mu batumwa abapakubala, umuku wacibili, umuku wa citatu, mulya munshita yamfifi, imyaka ikana limo ne myanda isano. Nga filya fine Ahabu aupile Yesebele no kuleta ukupepa utulubi mu Israeli, eyo ne chalichi ca Mupashi wa Mushilo caupile mu fyakucetekelamo, no kubwesha utulubi, kabil ileelo cena musango wa bwina Kristu. Mwamona? Mwamona, ukuba fye icafita nganshi. Kabili nomba caliselela pansi, cila bushiku; cila nkulo yama chalichi iseleta kucintu cimo cine, ku kusondwelela ukukalamba, ku mibeleya cifulefule iilesa, iya cifulefule Inkulo ya Chalichi ca Laodikea. Oh, ifyo yaba inshita iya kutinya iyo tuleikalamo.

<sup>61</sup> Kutikeni. Ndefwaya ukulanda pano pene, ilyo Nshilaya pantanshi. Ndi kashimikila uwa nshita ya kale uyo ulefuluka ukumona inshiku sha kale nakabili. Nalimona ubwingi bwakupashanya, Hollywood ukuyemfyia i Mbila Nsuma, mpaka nalwala nokunaka nacena. Ee, mukwai. Ndefwaya ukumona amafashoni yakale. Ndi no mwenso tulepanga ubwina Kristu ubusuma nganshi ku bantu; cena mushilwa wa busanso.

<sup>62</sup> Nomba, Yehoshafati aleisa, aletontonkanya, “Oh, ukuba, iyi mfumu ikalamba iya Israeli, Ndi nokuba fye... Oh, ifwe tuli... Cili nokuba fye bwino.” Kibili pakati kakuyemba konse uku, nifinshi acitile? Apangile bucibusu, ukuyalwisha umulwani, nobwiminishi bumo bwine, pantu batile, “Ifwe bonse tuli abantu bamo bene.” Lelo bena tabali. Umo ali ibumba ilya isushiwa na Mupashi, limbi lyali ibumba ilya cifulefule. Bena te bantu bamo bene. Iyo, mukwai. Imwe tekuti mukwate...

<sup>63</sup> Imfifi teti ikwate isenge no lubuuto. I-inshita ya bushiku teti ibepo pacinso ca lubuuto lwa kasuba. Kibili inshita iya bucenjeshi sana iliko, ili pakati ka nshita. Ilyo akasuba kaleya mu mulu nangu ukwima pa mulu, e nshita iya yabuceneshi sana iyabako. Takuli icimonwa icalinga icakumona palwalala; amalaiti yenu pali motoka yenu teti yalangishe bwino kibili ayamoneka bwino. Cena cawama ukuba nalimo imfifi nangu ulubuuto. Yesu atile, “Kukaba ukwakaba nangu ukwatalala, takwaba icifule fule.” Caba fye, ulya e mushilwa wa busano.

<sup>64</sup> Kibili nomba Yehoshafati, ilyo atentemwike panshi, kibili nobu bucibusu ubukalamba bwapangwa, ubo ubushasekeshe Lesa. Kibili moneni, kibili munshita iyakwe, ukusekelela nomba ukutila, “Ninkwata ububile neyi mfumu. Kibili, oh, Na—Na—Nalikwata isenge noyu umwina mupalamano. Ninkwata...”

<sup>65</sup> Mwamona, beni abacenjela, cilya, mwe chalichi. Mwamona? Cilya e cilenga ubwafya bonse ukushinguluka ino ihema, no kushinguluka kumbi. Mwamona? Beni abacenjela pafyo mulesakana. Mwamona? Iseni fye kuno, kibili beni uwakwa Kristu nangu ukuba uwaku Mususha. Mwamona?

<sup>66</sup> Nomba, uyu muntu apangile icipangano conse, kibili atontonkenye ukutila alicitile icintu cimo icikalamba. Nomba, ilyo asosele ukutila, “Bushe takuliko nomba, ilyo tatulaya pa mulu, ifwe tulingile ukwipusha Shikulu palwa ici?” Nomba, Yehoshafati alikwete bukapapa ubwalinga ubwashelemo muli ena, mu cilubo cakwe, icakuti aile kulya ku mfumu iyi, lelo alikwete bukapapa ubwalinga ubwashele muli ena ukutontonkanya ukutila, “Ukuba, tulingile twaipushako fye kuli Shikulu.”

<sup>67</sup> Nomba, Ahabu alitwalilile fye ukuya kunse ukwabula ukusosa ishiwi; icibombelofye cakwe umwine, ku mubili, inshila ya buntu iya kucitilamo ifintu.

<sup>68</sup> Ndesunguka fye pano pene, mwe chalichi, nga cilya tacali, inshita ishingi, twalipanga ifilubo. Citontonkanyenipo, nokutila, “Ukuba, cilingile ukuba muli *uyu* musango,” kibili tulecibika nga filya.

<sup>69</sup> Ndetontonkanya palya epo abengi bakabila wa mbila nsuma abena America bali ileelo, ukutila twalicibika munshila ya—ya, kuti Natila, ukusabankanya kwambilansuma kwa mu

Hollywood, fyaba ifyakucebula. Tulemona kabilia wa mbila nsuma aleisa ku ntanshi, ileelo, kabilo, owe, ali uwaitumika, nokulanda ifya mipulwe ilyo talatendeka ukushimikila, nefintu fyaba ngefyo, kabilo aletwalilila nokipanga kwati cakusekesha abantu, pacintamba. Nga yafika inshita yakwita abantu kucipailo, abantu tabamonamo nabucishinka ubwakwitila abantu ku cipailo. Ico nacilungama. Ulya e mulandu wine isonde lyabela mu mibele iya cifulefule ileelo, munshila lyabelamo.

<sup>70</sup> Ndesunguka, ileelo. Cena cili fye, ileelo, Ine... Ichalichi, ifwe twalyesha ukutuma abalumendo besu kusukulu, ukusambilila palwa kusoma amano, kabilo na fimbipo nga filya, ukwisha ifya kutantika ubutantiko, ukuya mu cintamba no kutantika iyesu... Imbila ili iya kubeleleka nganshi, ukutila ili no kwikata abantu, no kwishiba amano yabo. Kabilo abengi bakabelenga wamano abakalamba bayo nga bakafundisha nga filya, kabilo balapanga ifisela nokubikapo ifintu ifingi. Kabilo Ndesunguka fye, ilyo bena... ukutila... Ifwe Lyonse tulalanda pa kuemba kabilo ukutemuna kwa chalichi. Lelo tulafilwa ukubeba, "Uyo uka Nkonka, lekeni ena aikanye umwine, asende icapindama cakwe, noku Nkonka." Ndesunguka nga cakuti tatwapanga ukuyemba kwa chalichi ukuwamisha, kumulumendo uwisamo.

<sup>71</sup> Mucakumwenako, ba Baptisti ileelo balikwata insoselo iitila, "Millioni ukucilapo muli' 44," ukusenda ba membala amakana, kabilo namakana amakumi, abashapilibuka, abantufye abengila nokuilunda kuli chalichi. Kabilo cintu ica misha ku Chalichi cakwa Yesu Kristu, ukusenda ba membala ba ulya musango. Bena bacili balanwa. Bena bacili balapepa. Bena bacili balateya incunga. Bena bacili balabepa.

<sup>72</sup> Baishile ku chalichi, balesubila ukusansamushiwa ne bumba lya bakabila wa mbila nsuma ba Hollywood abema, ukubikamo ifyakucebusha ifingi, nefilimba ifikalamba nafikala pamulu napanshi wa cintamba.

<sup>73</sup> Ilyo benafafwile ukukwata ubwakale, ubwakubika Lesa pantansi, ubwakulila, ubwite bwapa cintamaba pesamba palya; uko abaume nabananakashi tabesa mukucebula, nangu ukubutuka uku noku ukulaipanga icakusekesha abantu, lelo ukwisa ku cipailo no kwishiba ukutila imfwya yakwa Yesu Kristu kulya, iyo abafwilile, ukutila balebwela aba bufumacumi na Lesa nakabili.

<sup>74</sup> Ndesunguka nga ifwe tatuleikala muli lya nshita, ilyo tulesenda bakabila wa mbila nsuma abakalamba, nga abengi abo aleenda mucalo ileelo, abo abaishibikwa bakasabankanya ba mbila nsuma ababelenga ukubelenga amano yabantu no kutemuna abantu ku chalichi. Lelo panuma mwabaleta muchalichi, lyena ni cinshi ico muli nokucita kuli bena? Cinshi—cinshi ico bali no kucitika panuma baingila muchalichi?

Ukuilunda fye kuchalichi, no kubwekela ku lubembu lumo lwine kabi no kukabila kumo kwine uko baisa nako mu chalichi. Babwelelamo umusango umo wine. Kibili ulya emulandu wine, ileelo, isonde lileolesha, atile, “Ukuba, nga cakuti *ulya* muntu alikwata bukapepa, nga cakuti *uyu* muntu alikwata bukapepa...”

<sup>75</sup> Ndi nomwenso ukutila natucilenga ukuba icaanguka nganshi. Cena cili, Nalitemwa...Ndetontonkanya, insansa, mucine, Ndecetekela ukutila insansa shonse shaba muli Yesu Kristu. Ico cishinka. Ndecetekela cansansa kibili icabuseko. Lelo ibukisha, munyina, ninshila ya kushikitika kibili ukucula necapindama. Mufwile mwakutuluka pali ico, pamo. Ico nacilungama. Ndesunguka nga tatwacilenga caba ukucilamo—ukucilamo ukutelela.

<sup>76</sup> Kwati, Nacilalolesha, kibili umukashi wandi acibika... Nacitendeka ukufuma, kibili ena acibika iluba pe koti lyandi muno lucelo. Acitila, “Ulingile ukulifwala. Banoko bali nomweo.”

Kibili Nacitila, “Oh, we mutemwikwa, Nshishibe.”

<sup>77</sup> Ubushiku bwaba Mayo bwaliwama, lelo ico cili nge sonde, bena bacitwala mumakwebo, kano fye ukushitisha amaluba ne fintu nga filya. Mulandu nshi, cena kukana pela umucinshi kuli ba mayo. Mulandu nshi, bamayo ni ba mayo cila bushiku bwa mwaka, ee, mukwai, tebushikufye bumo.

Nalatila, “Mwalitemwa ba nyinenwe?”

<sup>78</sup> “Nalibatumine icisakatu camaluba ubo Bushiku bwaba Mayo ubwapitile.” Ukuba, munyina, ena alingile ukuba nyina cila bushiku. Lelo cena mangalo.

<sup>79</sup> Lilye luba lisuma. Nalitemwa iluba ilisuma. Ndatontonkanya pali ico nga fintufye Ncita...Efyo lyawama iluba. Lilabalula. Kibili lilanunkila. Kibili nomupita nshila alalinunsha. Inama ilapita, nokulinunsha. Lelo, nomba moneni lyena lisuma. Kwati ci Chalichi cakwa Shikulu Yesu Kristu, Cena cabukata nganshi; Ukundapwa kwa maka yakwa Lesa, na maka, ne fipapwa, ne fishibili, ne fisungusho, no buntungwa ukufuma ku lubembu. Yena ni ncende iyawama. Lelo, moneni nga ilye nsalankwale...Ifwe tulingile ukwisa, i Chalichi, nge fya cifyalilwa fyonse.

<sup>80</sup> Ille nsalankwale, ukuba iya yemba, ing’ombe yonse mu calo kuti yamyangako nga kuti yacita ico. Lelo icifyalilwa calipekanya imyele inono, imifwi inono ilemoneka kulya, iitwa imyunga, kibili cilalileka nokuya. Ico cilalicingilila. Bwino bwinofye.

<sup>81</sup> Kibili Ndetontonkanya uktila, ileelo, nga tatukwete i Cebo cakwa Lesa, icatwa ukucila ulupanga ulwatwila kubili kubili, ukushinguluka ukuyemba kwa maka ya mushilo yakwa Lesa,

tuli nokuleka ing'ombe yonse mucalo yamyanga pali Lyena noku Liputula. Cili no ku Cilamfya. Cili nokuba icamisha ku Chalichi. Ico nacilungama.

<sup>82</sup> Ndetontonkanya, ileelo, efyo tulefwaya bamafashioni yakale, abatina Lesa bakapyunga, ababishi, limbi tebantu basambilila sana, lelo bali nokuleta abantu kucipailo, kibili uko ukukalipwa. Tekukwata ukusangalala no kuseka, no kulasheta cungamu, no kubika ishina lyabo pe pepala; lelo, munyina, ukulila kwakale nokufwa, mpaka abaume na banakashi balapila bwino ukufuma ku membu shabo nokwisa palama kuli Lesa. Ameni.

<sup>83</sup> Ndemweba, natukwata, “Imyeni amaboko yenu, abo abalefwaya ukusumina Kristu,” bonse nga filya. Cilya cilifye bwino, munyina, lelo cilya tacile—cilya tacilefumyapo ulubembu.

<sup>84</sup> Ufwile walapila pakubala, waba uwalungama, ukufukama nokulila icine cine. Ndeibukisha inshita ilyo abantu aba nshita ya kale baleenda ukupita mu nshila, kibili pa mulu na mukati ka misebo, ukulila, no kulanda ku bena mupalamano. Abo bali abena Kristu aba bulya bushiku; ukubeba palwa fintu fyakwa Shikulu.

<sup>85</sup> Kibili, ileelo, ifwe tulabika ishina lyesu pe buuku lya chalichi, nokuya kunse no kwikala ku ng’anda, kibili ukwabula ukusosapo ishiwi palwa Cena. Ukwabula ukusakamana. “Nga twabafye ba membala bamu chalichi, ico nacilungama.” Ndi uwashininkisha ifwe tuli mucilubo apa, mwe bantu. Cencenteni. Pantu, cilya tacakeminine mu bupingushi. Iyo, mukwai. Cena tacakacite ico.

<sup>86</sup> Takuli cimbi, “Uyo uli noku Nkonka, lekeni ena aikanye umwine, asende icapindama cakwe, no kufwa cila bushiku.” Ekale uwafwa, palya pacapindama. Ico nacilungama. Ukkalipwa! “Inshila, Nkasenda inshila,” mukemba, “nabanono abasulwa abakwa Shikulu.”

<sup>87</sup> Ndetontonkanya ileelo, ifyo yabe nshita iyo tuleikalamo! Ico, ukubila imbila nsuma, balacibika mumalaiti ayakalamba, kibili nokwesha... Ilyo mwamona kabilia wa mbila nsuma aleisa ku musumba, mulasunguka. Ine, imisonkano yandi yali no mulandu umo wine. Ico nacilungama. Ndesunguka uyo uleisa mu musumba, inshita imo, kabilia wa mbila nsuma nangu Yesu Kristu? Mulandu nshi, bena balikwata...

<sup>88</sup> Nalile mu ncende kuno, te kale sana, uko kabilia wa mbila nsuma umo alingile ukwisa. Kibili i Shina lyakwa Yesu... Mulandnshi, bena balikwete icikope cakwa kabilia wa mbila nsuma, “umwaume wa nshita,” umuntu ali ne ci, kibili umwaume na cilya.

<sup>89</sup> Ine, inshita shimo Ndatontonkanya pali bukapyunga bwandi, no kumona abantu baleisa. Kibili kuti Naingila

mumuputule wa mung'anda yabeni, nokutila, "Lesa, nani—nani abantu abaleisa mukumona, ine nangu Imwe?" Mwamona? "Nga bena baleisa mukunmona, bena baliluba, nomba; lelo, Mwe Lesa, ntobauleni, nsendeni ukumfumyapo. Ndefwaya ukwimininako Imwe, Uyo Uo tukeminina ku ntanshi ya bushiku bumo, no kututuma amaboko no kututuma, umubili uwanakuka, ukulolekesha pali Imwe. Ukwishiba ukutila umweo wandi ukalabelaa pa kusala Kwenu." Lekeni tusansabike Kristu.

<sup>90</sup> Ileelo, mwatila, "Ukuba, Naba ku Baptisti. Ndi Methodisti. Naba ku tabernacle. Ndacita *ici*." Oh, cilya tacawkwatapo ica kucita nacena; tapali nangu cimo. Ndesunguka inshita imo.

<sup>91</sup> Kuno tekale sana, Nalimwene u—ukusabankanya, uko umusonkano umo waleisa ku musumba. Kabili neshiwi lya muntu, ishina lya muntu lyali amalembo cine lubali ayakalamba konse, nga *filya*. Kabili pesamba, mu cifutu icinono, atile, "Yesu Kristu cimo cine mailo, ileelo, no muyayaya," ukuya mulya mu cifutu. Mwamona?

<sup>92</sup> Bena basendele ubukata bonse ukufuma kuli Kristu, no kubika cena ku muntu umo, nangu cimo, nangu akabungwe kamo. Munyina, Ndekweba, kuti waya nefyakucebusha, ukusekesha kwamu Hollywood, nga filya, mu...kwi chalichi. Lelo, ku Kubapo kwakwa Yesu Kristu, Ena e Umo uwa kucindamikwa. Ico nacilungama. Nomba, cilya cishinka, munyina umutemwikwa na nkashi.

<sup>93</sup> Mwilaumfwa ubukali. Muleibukisha fye cilya Ndeshimikila kuli imwe. Ndefwaya ukushimikila kwati iyi nimbila yakulekelesha iyo Nkashimikilapo mu mweo wandi. Ndefwaya ukushimikila, yonse imfila Nshimikila, kwati Ndi umuntu uulefwa uuleshimikila kubantu abalefwa. Kabili, Ndi; ulubuuto lwandi lulecepelako, cila bushiku; nolwenu, pamo. Kabili ifwe tuli bantu kufwa. Kabili tukalolenkana na Lesa uwa mweo, bumo muli ishi nshiku, kabili tulingile ukuba mu bufumacumi ubwine bwine palwa ici.

<sup>94</sup> Ukubafye mufya kucebusha, nokutwalilila, nokuilunda kwi chalichi, kabili ukuya *uku* kabili *nakulya*, ukulacita ifintu muli *yu* musango na *ulya* umusango.

<sup>95</sup> Tulingile ukuba mu kulongana kwa mapepo ukwa nshita yakale mumayanda yesu, kabili nokulila kuli Lesa, akasuba nobushiku. Übushiku na bupalama, "inshita yakupelelwa, inshita ya mafya." Baibele yatile, "ubushiku bwamfifi." Kabili tuleikalila muli ico.

<sup>96</sup> Nga fintu uyu muntu umukalamba aile kwisamba kulya nokusekelela ukukalamba. Ayampenye umwine eka nabacifulefule, nabapamupaka, kabili atontonkeneye ukutila ena alecitafye icitu icikalamba, atontonkenye ukutila Lesa alemupala. Kabili takutulwike ukutila aleletamo Lyonse ili ibumba ukuba nankwe. Mulandu nshi? "Ibumba lyesu ilinono,

ilya—ilya kwa Yuda kuno lubali, kuti lyaisa no kuilunda fwebene ne milola iikalamba iyamu Israeli. Ifyo tukaba abantu ababulamba.”

<sup>97</sup> Mwacimoneco. Kibili ulya e mushilwa wine uwa bucenjeshi ciwa alebomfya ino ine nshita, ukuleta muli munkanyakristu; nga fintu Ndi uwashininkisha nge fyo njiminine muli ici. “Tuli nokwampanya imibombele yesu capamo.” Tekuti tucite ico. Kuti bibili baendela shani capamo, kano basuminishanya?

<sup>98</sup> Iyi United States ukupangila cimo cine, ukwishiba kumo kwine kabili ne cilubo cimo cine, ilyo yaampene na Russia kunuma kulya. Pa nshita bali fye mupepi nokuipekanyau ukukwata inkondo, kabili ukuicingilila fwebene pamo na Russia. Kabili nomba mulemona ico twakwata, bushe tamulemona? Balikwata indeke shesu kabili ne nkama shesu shonse, kabili na ma bomba ya atomic ne fintu fyonse ukuba kulya lubali, ukufiposha kabili kuli ifwe. Ni cimo cine icintu cicitika namuli bumupashi.

<sup>99</sup> Elyo tulesanga ukutila, panuma ilyo Yehoshafati apangile ubu bucibusu, kabili bena balipwishe. Nomba moneni, lolesheni isonde lyuunse, atile, “Mucine, twalikwata bakasesema abengi kwisamba kuno. Twalikwata seminali iyaisulamo bena.”

<sup>100</sup> Bena balile kulya no kusenda abantu abo abasambilishiwa, abo abaishiba ukwishiba amano, abo abaishiba fyonse palwa cena. Atile, “Isa nomba, kabili tulelomba no kwipusha Shikulu.”

<sup>101</sup> Bonse fye bena, mucine, mu mano yabo aya buntunse aya buntunse, ukwisa kulya no kusosa ukutila, “Nomba, lolesheni, ifwe... Imwe kabiyen kulya. Shikulu ali na imwe, kabili Shikulu ali no kumupela cilye ciputulwa ca mpanga kulya kumulu. Cilya, cili nokuba icenu. Muli no kusunka abena Syria ukubabwesesa kunuma. Muli no kucicita ico.” Umo muli bena aipangile umwine amasengo ayakulu aya cela, kabili atendeke ukulabutuka nga ifi, aletila, “Ifyo efyo cili, muli no kusunka abena Syria.”

<sup>102</sup> Lelo, Yehoshafati, uwaliko uwamupashi, ukushipikisha nefyamipulwe ifya bola. Ico nacilungama.

<sup>103</sup> Lesa atupele ba Yehoshafati nabambi, twanaka nemipulwe yamu Hollywood. Ico nacilungama, ukulafwala, ukufungusha ukuba icintu ico tababa; ukulaipanga, ukupanga amangalo, ukulaletamo ifintu. Elyo kabili ilyo baingile, ni cinshi ico mukwete ilyo mwaingila? Kwati kwipusha umuntu ukutila, “isa mukusamba mu ciswebebe”. Tapali lelo mucanga wakululamba pa mutwe obe, ukuleta amalandia panuma.

<sup>104</sup> Nomba moneni, ni cinshi ico wingabaletamo? Na mayo umo atile kuli ine ubushiku bumbi, “Umountu umo atile, ‘Ndi nokuya ku chalichi, lelo ni cinshi—ni cinshi ico Ningakwata ilyo Naya ku chalichi?’ Atile, ‘Fyonse ifyo bacita kupekanya umulalilo umo, kabili bena... palwa *ici, ico, kabili icibiyiye*.’” Kibili na

mayo atile, "Nshalandile, pantu Nshaishibe ifya kumutumina." Mwacimone co. Atile, "Ndekabila nga Nalisangile ichalichi icakale uko bena mucine bemba inyimbo sha nshita yakale no kwikalala bulesa."

<sup>105</sup> Abana bali nensala, bena bali nokulya ukufuma mu ng'ungulu. Cena cili ku Chalichi cakwa Lesa uwa mweo ukubalisha i Cebo ica mweo ica i... cakwa Lesa.

<sup>106</sup> Kulya, muli fyonse filya ifyabengeshima ne fintu, Yehoshaphati atile, "Bushe takuli naumbi?"

<sup>107</sup> "Naumbi umo?" efyo Ahabu asosele. "Ukuba, cinshi ico ulefwailapo na umbi umo? Natukwata imyanda ine iya bawamisha, abasalwa, abasambilila, abalishiwa bwino, abafwikwa bwino abaume ababapo mucalo, nabeminina pano. Cila umo muli bena no mutima umo, kibili ne shiwi limo, ukusosa ukutila, 'Kabiye! Lesa ali naiwe.'"

<sup>108</sup> Ndesunguka nga cakuti United States takumenye icintu cimo cine. Ndesunguka nga cakutila i Chalichi cakwa Lesa tacakumanya icintu cimo cine. Ndesunguka. "Ukuba," ukusosa, "lolesheni, bena balekwata ukulunduluka. Bena balekwata iikalamba, imisonkano iikalamba. Balesenda amakana pa nshita imo." Lelo Ndesunguka nga takuliko fye naumbi umo. Ndesunguka nga takuliko icintu cimo icapusanako.

<sup>109</sup> Tulesanga ukutila, twalikwata amakana amakumi yataatu mu milungu mutanda, kibili imilungu mutanda panuma ilyo tatukwete nangu umo. Kuliko icintu cimo icalubana pa cifulo cimo. Cilya cishinka. Kibili fyena fyonse kubengeshima, ukufwala. Isonde, ukupitila mucitunshi tunshi, ukupitila pa cilimba, ukupitila mu cikope cilangisha, kibili filya ifya kusabankanishishamo kunse kulya, fyali kowesha cino calo nokubola kwaku Hollywood. Ico nacilungama. Fyonse filefwaya ukubengeshima ukukalamba. Bushe ico te cishinka? Namwishiba ico cishinka. Tatwkwata imipepele yakale iyo twakwete imyaka yapitapo iyakale. Ni pa mulandu wakutila nacibikwa pansi. Twalaisa kuli cena, mukashita fye akanono, muli nokumona.

<sup>110</sup> Mulandu nnshi, ifyo cabia icikope icisuma, nangu icikope icakupapusha, kuti Nasosa. Kibili uyu Yehoshafati aisa, atile, "Ee, Nalibamona bonse. Bena efyo baba, cila umo, balikwata ama digri yabo," kibili na fyonse ifyo cali. "Bonse niba kasesema nangu bakapyunga abakalamba. Bafuma muma collegi ayakalamba. Kibili baliba fyonse ifi. Bena bafuma kusukulu likalamba ilya kwa kasesema, ne fintu fyonse. Bena bonse bali no mutima umo. Cilya cishinka. Lelo bushe takuliko fye naumbi?"

<sup>111</sup> "Ukuba, ni cinshi ico mwingakabila na umo umbi, ilyo imyanda ine ilesuminisha pa nshita imo?"

<sup>112</sup> Lelo ulya muntu, pansi ya mutima wakwe, alikwete Lesa. Kibili ena alishibe ukutila kwaliko icintu cimo icalubana palwa cilya. Ee, mukwai. Alishibe ukutila kwali icintu cimo icabola. Mulandu nshi? Lekeni mupele... Amalembo tayalande pali yena, lelo ici pano ico Nkwete. Ninjishiba ukutila—ukutila Yehoshafati alishibe ukutila ulya bumbi munda kwisamba kulya, Ahabu, ukutila ena tali uwalungama na Lesa. Kibili Eliya aliaseseme i Cebo cakwa Lesa kuli ena. Kibili musango nshi Lesa engapala ifyo Ena atipile? Ameni.

<sup>113</sup> Ndesosa icintu cimo cine ileelo, cibusa. Kibili i Chalichi cakwa Lesa uwa mweo, ico ciminine icacine kuli Lesa, cikasosa icintu cimo cine. Imwe tekuti musankanye amafuta na menshi capamo nokucita ati cena lipusukilo. Imwe tekuti. Ulingile ukuipatula wemwine, munyina. Icintu cimo cilingile ukucitika. Nga kuliko isubilo ilili lyonse ilisheleko, ifwe tulingile ukucita icintu cimo, no kucicita bwangu bwangu; pantu, ora iya Kusumbulwa ili mupepi.

<sup>114</sup> Ifintu filetulikwa, ifintu fyonse, kibili ichalichi cili ukutali nganshi. Bena balabelenga imisango yonse iya ma buuku yanono, ama buuku, amalyashi, ne fintu fyonse. Ine kuti naya ileelo ku i...Ine kuti naya ku chalichi, kibili kuti Natila, "Oh, nibanga abaishiba..." Bena balishiba ulwimbo lonse, panuma ya umo uwa uku kupuputulwa ukukalamba. "Nomba, ifyo—ifyo ulwimbo lwa ifi-ne-fi lusangwa pe bula?" Bena balicishiba. Bena balishiba uo ena aba. Baleshiba uuleiminina pali bu Kateka, kibili uuleiminina pali *ici*, kibili nempendwa yabangala ifisela abopile, *ici* kibili *ico*, *cimbi*. Lelo, i Cebo cakwa Lesa, tabaishibapo nangu cimo. Eifyo fine. Eico tulepela ama glas... Kibili, nomba, bena bailumbula ukuba abena Kristu.

<sup>115</sup> Kibili umulandu tauli nabantu. Waba kunuma yacintamba, uko cifuma. Bwino bwino. Waba kunuma yacintamba. Bena balabasambilisha imisango yonse iya nyimbo, ne misango yonse iya *ici* na *cilya*, no tubungwe, kibili ifyakupanga amabumba ya misepela, ne fintu fyonse nga filya. Ndesunguka nga cakuti cilalipilwa. Tapali ukususha nangu kumo, lelo Nde sunguka nga cakutila bukabilo bwakwa Lesa.

<sup>116</sup> Iyo, Yesu atile, "Kano fye umuntu afyalwa ku menshi no Mupashi, takatale ingila mu Bufumu. Uyo uukacita ico pa... uuka Nkonka, lekeni aikane umwine eka, nefyakusekesha ifyesonde, akasende ulupanda lwakwe, noku Nkonka." *Icapindama* cimininako "imfwā, ukukalipwa." "Uyo akaba umwina Kristu, lekeni afule amatontonkanyo yakwe. Lekeni afule imilimo yakwe. Lekeni ena afule ifintu fyonse, ukuikana umwine, nokusenda cilya icapindama icasangululwa, noku Nkonka cila bushiku. Uyo uuli nokwisa panuma Yandi, lekeni acite ico." Filya efyo Yesu asosele.

<sup>117</sup> Lelo, ileelo, ifwe tulelanda ukuti, “Umuntu onse alikwata inshita iisuma. Umuntu onse alatota amaboko yakwe. Umuntu onse alapunda, ‘Alleluya!’ Umuntu alacita *ici*.” Oh, ifyo ifwe twakwata ibumba lyabalanda ubufi! Ameni. Lesa... Ifwe twalikwata ishi inyimbo ishipya kibili tulashimba mukwangufyanya, ukutila cena cimoneka kwati ifwe tulebutuka ulubilo ukupula mucibumba pamo na shena, nangu icintu cimo kwati ngefyo.

<sup>118</sup> Lintu, Ine ndetontonkanya, nga cakutila ifwe kuti tuleimba ulwimbo *Mupepi, Kuli Lesa wandi, Kuli Imwe*, kuti caba cena icawama ukucilapo ku Chalichi; inyimbo shakale.

<sup>119</sup> Nokushana ukwingi kwa mwibumba lya bantu, umulumento umo mwibumba lyakushana abengi pano balelisha, ubushiku bwafumineko, kibili munshita ino iyabushiku ali pano aleangala mu chalichi cakwa Lesa wa mweo? Cena camuselu mu cinso cakwa Lesa. Lekeni uyo muntu ashininkishiwe, mukubalilapo, kibili lekeni ena alete ifisabo, ifyalingilwa ukulapila, ukulangisha ukutila ena ali uwalungama na Lesa.

<sup>120</sup> Bena baleta isonde lyakushana ukushana kwakuya ku ntansi na kunuma ku cintamba. Bena baleta Hollywood, ukushimikila ukwakuyumfwa, kulya kwine ku cintamba.

<sup>121</sup> Mulandu nshi, Ine nshaikalile mu musumba wenu umoneka bwino imilungu iinono iyapitapo, mu Louisville, Kentucky? Umutima wandi waumfwile ubulanda, lintu bena baikela palya, abakabila ukumona ifisungusho fyakwa Lesa; kibili lilya linefyi ilyo washimikila i Mbila nsuma, bena kuti baisusha, mukashita akanono, kibili nokufutatuka inuma shabo nokufuma mucikulwa. Icine cine. Bena tabafwaya Cena. Imitima yabo yali koshiwa. Bafuma; kibili abengi pali bena, niba Protestant, pamo, abaya ku ma chalichi ya ba Protestant. Lelo bena baba abaisushiwa... abaisulamo nganshi ifya kuyumfwa na fyonse ifintu kwati ngefyo, ifyaonaika kibili abaikatilila kufya kucetekela kwa chalichi, mpaka bena bakana ukwishibapo icintu nangu cimo palwa Mupashi wakwa Lesa wa mweo. “Abakwatafye imibele yabulesa, kibili nokukana Amaka ayo ayaba.”

We bushiku we ubo ifwe tuleikalilamo. Moneni apo cena cilebikwa.

<sup>122</sup> Yehoshafati atile, “Ine ninjishiba, Ahabu. Abo ebakashimikila bobo imyanda ine. Bena bonse bantu abalemoneka bwino, cila umo pali bena nafwala kibili nemishishi yabo iyasakulwa busaka busaka, kibili nefintu fyonse, na fyonse ukucilapo ifyo bena bengaba. Bena limbi kuti bakwata ama D.D.’s yabo. Bena limbi kuti baishiba Amalembo, ukufuma ku A ukufika kuli Z. Lelo bushe taukwetepo umo

umbi, ku ncende imo? Bushe takuliko umo fye umbi, ku ncende imo?"

<sup>123</sup> Ena atile, "Ee, ekwali umo umbi, lelo Ine nalimupata ena." Mwaumfa imwe. Mwaumfwa imwe. "Ine nalimupata ena." Ibukisheni, Ahabu ali muntu wa bukapepa, kabilis naba bali ni bakafundisha aba bukapepa, lelo bena bapatile uyu muntu uwakwete i Cine. Atile, "Ine nali mupata ena." Atile, "Ena lyonse alalanda ifintu fimo ifyakulwisha ine." Nomba kuti afumako shani kukucita ico, lintu i Cebo cakwa Lesa camusekele ena?

<sup>124</sup> Kuti waikala shani tondolo nga cakutila iwe uli muntu wakwa Lesa, nangu umwanakashi wakwa Lesa, kabilis ukwishiha nokumona ulubembu nefintu, nafibikwa kabilis ifyapimwa, kabilis ne fintu fimbis kwati ngefyo; kabilis wamona imyeo ya bantu ileya kumbo; ama millioni cila bushiku; kabilis waikala tondolo? Iwe tekuti ucite ico.

Umntu umo alandile kuli ine ubushiku bumbi, atile, "Iwe uletontonkanya kuti wacilesha ico?"

<sup>125</sup> Natile, "Iyo. Ine teti ncileshe ico, pantu Lesa atile. Lelo ubushiku bumo, pa Cipuna ca Bupingushi, bena bali no kubikapo icakumwenako icikalamba, ukubyashapo camera kulya kwi shilya, kabilis nailya tepu iilesunga fyonse ikabikwapo nokulila. Kabilis Nkeminina noku kutika kuli yena; Ine nkafwaya ukumfwa ishiwi lyandi lilesoka ukulola kuli ico. Lesa aka mpingula lintu ishiwi lyandi lyaisa kana ico." Ee, mukwai. Lintu ifwe tukamona uyu umweo, iyi nkulo, ukubwekeshiwapo nakabili kulya kwi shilya pa bupingushi. Icine cine. Ifwe tuleikala mu nshita iya bipisha. Kabilis kuti mwamona yena.

Kabilis ifwe twamwene ena acita... atile, "Bushe takuliko umo umbi?"

<sup>126</sup> Ena atile, "Ee, lelo Ine nali mupata ena, pantu ena lyonse asesema ifyabipa ukususha ine."

<sup>127</sup> Ni mu musango nshi ena enga fumako ku kushimikila ifyo ifintu ifyakosa, lintu amona cena ciletwalililapo? Moneni Ahabu aleikala kwati fintu ena ali kabilis nokucita kwati fintu ena alecita, kabilis nokuleta abantu kwati fintu bena bali.

<sup>128</sup> Kuti caba shani umwaume wakwa Lesa, nangu umwanakashi wakwa Lesa, engaleka ukulapundisha nokulakalipila ulubembu ukufuma kulubali lonse? Lintu, bena bamona aba bakashimikila aba cifule fule, kabilis abacebusha, kabilis bakasambilisha, kabilis nefyaba kwati ngefyo, ukuleka abantu ukuya kumbo, ama millioni, pesamba lya bucjenjeshi; abengi abo... nangu fye ku bantu aba bumushilo. Nshilelanda apakalamba palwa ba Methodisti naba Baptist, ne fintu ifyabisa kwati ngefyo; bena balikwata ifyo, pamo. Lelo cena cili bwino mu ncende shenu.

<sup>129</sup> Ukwisa, kwandi ku cintamba, kwati nge fintu fimbì lelo abena Kristu, ukulaikala kwati fintu fimbì, ukuya monse mu fyalo ne fintu, nomba bena baileta ico “bukapepa.” Cena ni bukapepa, lelo cena caba ukutali ukufuma kwi pusukilo lyakwa Shikulu. Ico nacilungama. Bena bakwatafyè ibumba ilikalamba ilyabafulwa. Nomba lilya line fye ukufulwa ukunono kwafumapo, nomba, icintu icakubalilapo namwishiba, iwe tekuti usange umo pali bena; ichalichi kuti caikala umwabula abantu. Munyina, nga cakutila umuntu alitemwa Lesa, ena ali nokwikala pa cipuna cakwe mu chalichi, inshita yonse. Ena tekuti afumeko kuli cena. Ico nacilungama.

<sup>130</sup> Nomba moneni, inshitafye iinono. Nalaesha ukwangufyanya, ukuyafye pacikomo nomba, pantu inshita yandi ileya ilepwa.

Moneni, nomba ena atile, “Bushe takuli lelo umbi umo?”

<sup>131</sup> Ena atile, “Ee, lelo Nali mupata ena. Ena lyonse asesema ifyabipa ukulola kuli ine. Ena alanda ifintu ifyabipa ukulola kuli ine.”

“Nacilungama,” atile, “kabiyenì kamuleteni ena.”

Ena atile, “i Shina lyakwe ni Mikaya.”

<sup>132</sup> Lelo uyu muntu alikwete bukapepa ubwalinga ubwakwishiba ukutila aba bantu tabalungike.

<sup>133</sup> Kibili umuntu onse uyo uwatala akumishiwapo, mucintu icinono, no Mupashi wakwa Lesa, alishiba ukutila ifi fintu, icintu ico icitwa ubwina Kristu ileelo, ico tacaba icalungama. “Iwe tekuti utemwe isonde, nangu ifintu ifyaba mwisonde. Nga cakuti iwe wacita ico, ukutemwa ukwakwa Lesa takwaba muli iwe.” Baibele efyo yalanda.

Nomba lolesheni. Ena atile, “Kabiyenì kamuleteni ena.” Kibili bena baile kulya.

<sup>134</sup> Kibili nomba ena atumine inkombe iinono iyakale ukuya, dikoni wamu chalichi, limbi, nangu umuntu umo, aile kulya nokutila, “Nomba lolesha, Mikaya, ifwe twalakusenda ukukutwala kuli Ahabu na Yehoshafati. Nomba, bena bonse babili beke kulya, kibili bena bantu abakalamba. Bena nibakafundisha kibili bena nibakasambilila. Kibili bena balikwata ama degree yabo, kibili nefyaba ngeffyo. Kibili naonse umo uwamu seminale yesu, naumo uwamu ma chalichi pano, ali uwafikapo mukumfwana ukutila ubu ebufwayo bwakwa Shikulu. Nomba, imwe mulalanda ifintu fimo fine ifyo bena balanda, kibili Ine nalamweba imwe, ukuti imwe mukafwale bwino nokwenda muli motoka ya Cadillac. Ine ndemyeba ukuti, imwe muli nokuba fye umuntu umukalamba nga cakutila imwe wacita ico. Ee, mukwai. Imwe muli nokutunguluka.”

<sup>135</sup> Mikaya atile, “Nga fintu Shikulu Lesa ali nomweo, Ine nalalandafye ifyo Lesa alelanda.” Ameni. Ee. Oh, kwaliba umuntu uwaba pa mutima wandi. “Ine limbi kuti nalya umukate na menshi,” ifyo ena acitile, “pakucita ico.” Ena limbi aumine kwisaya limo nakulinankwe, kabilo naconse ukucilapo, lelo ena alandile i Cine nokwiminina nacena. Lesa ashininkishe cena ukuba Icine. Ena tali uwaishibikwa nganshi, lelo alishibe Lesa.

<sup>136</sup> Aletele umunono umukalamba Mikaya kulya kwine. Atile, “Nacilungama, Mikaya, cinshi ico iwe ulelanda palwa ico?”

<sup>137</sup> Atile, “Nineni kabiyen. Nineni kabiyen.” Atile, “Nineni kabiyen, mu mutende. Twalililenipo kuntanshi, mutunguluke, ico eco Ine ndefwaya imwe ukucita. Lelo Ine nimona Israeli kwati ni mpaanga, ishabula kacema, pa lupili, naba salangana. Ifyo efyo cena cili,” efyo ena atile.

<sup>138</sup> Kibili lintu ena acitile kwati ngefyo; kibili Ahabu apilibukile kuli Yehoshafati, atile, “Cinshi ico Ine nalakweba iwe? Ulya kakunkuluka wa mushilo...” nangu, cinshi, njeleleniko ine, nangu, conse ico cena cali; ulya umuntu atile, “Ulya... Cinshi ico Ine nacikweba iwe? Ulya muntu ena asesemafye ububi—ububi ukulola kuli ine. Cinshi ico Ine ningalanda? ‘Ena kusushafye ichalichi cesu, nokususha bakapyunga besu, kibili nokususha inshila ya bukapepa bwesu.’ Cinshi ico Ine nalakweba iwe? Ena ali nokucilanda. Ine nalinwishiba. Nalishiba nawishi wakwe uwamutangilile.” Ameni. “Nalishibe wishi wakwe uwamutangilile.” Uh-huh, ee, mukwai, umuntu umwine mwine uwakwa Lesa. Atile, “Ine ninjishiba ukutila ena kuti alanda ico.”

<sup>139</sup> Kibili eico nomba ena atile, “Ee,” atile, “Ine namwene Israeli kwati nimpanga, nabasalangana, ukwabula kacema, palupili.” Kibili eico nomba ena atile, “Na...”

<sup>140</sup> Kibili nomba ulya umo pali balya abantu uwakwete amasengo ayakalamba, alefwaya ukufuma ukuya. Kashimikila aishilepo nokusenda Mikaya umunono konse konse, nokumuma pakanwa mumaka ngefyo ena engacita, atile, “Ninshilanshi u Mupashi wakwa Lesa waciya lintu Wena wacifuma muli ine? Nga cakutila iwe nawishiba.”

<sup>141</sup> Ena atile, atile, “Lolela mpaka iwe wikale mucifungo pano pene, kibili iwe walaishiba ninshilanshi iyo Wena waciymo.” Ico nacilungama.

<sup>142</sup> Loleleni mpaka Russia ikale pano, ibula ifyalo kwati ngefyo, kibili nacino icalo, pa mulandu wakupona kwakwe, kibili imwe muli nokumumona ico icali icalungama necalubana. Ico nacilungama. Imwe muli nokumona nga cakutila bukapepa bwenu ubwacifule fule bukamulipilapo icintu, nangu iyo.

<sup>143</sup> Lekeni ici calo cikese mufilamba, tekwisa mukuseka na mukucita ifisela. Lekeni ici calo cikese pamakufi yaciko, mukulapila. Ico eco ifwe tulekabila. Tekupuputulwa ukwakuleta

abantu abengi mu chalichi. Ifwe tulefwaya ukwisala ukushitisha conse, ukulesha fyonse ifyakupepa imishanga, ukubongolola mufiyanda umwakupangila. Ukutampa icintu icituntulu, imicitile yakale, mukulonganana kwa Mupashi wa Mushilo; umo abaume na banakashiki, akasuba no bushiku, ukulala pa finso fyabo, balelila. Ine ndemyeba, cena cili nokuba icakutushamo icikalamba ico cino calo tacakwatapo. Ico ca cine.

<sup>144</sup> Lekeni Branham Tabernacle ileke ifybupumbu fyabuko. Lekeni cena cibwelele pano pa cintamba nokuba icalungama pamo na Lesa. Muleumfwana pamo nabena mupalamano, nefyaba kwati ngefyo, kibili mube abalungama pamo na Lesa. Imwe kuti mwakwata ifyakulanda ubufi ifili fyonse nokutwalililapo; cena cili nokuba incende iya mwisonde. Ico nacilungama. Nomba, ico e cine.

<sup>145</sup> Nomba ena atile, “Ni nshila nshi umo u Mupashi wakwa Lesa waciya ukufuma muli ine?”

<sup>146</sup> Kibili Mikaya atile, “Ine nacimona Lesa, no mulalo Wakwe, necisaka Cakwe, nabekala mu Bukata.”

<sup>147</sup> Imwe namwishiba, Lesa alikwata icisaka Mulya mu muulu, pakashita kamo. Ena, Ena alaleta Abantu Malaika Abakwe—Abakwe nokukwata icisaka umuku umo mukashita, mulya mu Muulu.

<sup>148</sup> Kibili ena atile, “Ine nacimumona Ena naikala pa Cipuna ca bufumu, kibili nabantu bonse baciba nabeminina kukulyo na kukukuso kwa kuboko Kwakwe.” Kibili acitila, “Bena balelanshanya, ‘Ninani untu twalabula ukuti aye pansihi nokuya bepa Ahabu, ukumufumya muno kibili nokufikilisha ubusesemo bwakwa Eliya? Lesa ena efyo alanda ifyo, pali ico icili nokucitika, eico ifwe tuli nokumonafye uyo uuli nokuya pansihi.”

<sup>149</sup> “Kibili umupashi uwabufi waishile fuma pesamba,” ifyo fine, ukufuma kumbo, “nokwisa kucinso cakwa Lesa nokutila, ‘Ine nalaya pansihi, kibili Nalaya bula balya bakashimikila nokubalenga bena ukusesema ubufi.’” Oh, bushe cilya calibalepawile bena. Bushe cilya cabapangile bena ukumfwa abakusekesha, lintu, “Bena batile, ‘Ine nalaikila nokulenga balya bakashimikila, cila umo pali bena, ukusesema ubufi.’” Kibili wena waikile nokuya muli balya bakasesemaa, kibili bena batampile ukusesema ubufi.

<sup>150</sup> Kibili, munyina, Lesa umo wine euteka pa Cipuna cimo cine ica bufumu ileelo. Kibili ulya wine umo wine umupashi uwabufi walicita cilya cine icintu cimo cine ileelo, ukusesema ubufi.

<sup>151</sup> Bena batwalililepofye ukulanda ukuti, “Umutende, umutende, umutende,” panuma ya Bulwi Bwakubalilapo ubwa Calo conse.

<sup>152</sup> Lekeni imilangishe apo cena cafuma. Mu Nkondo ya Kubalilapo iye Sonde Lyonse, lintu France, kulya

kwine, afumineko kuli Lesa, Mu myaka yamu ma Nainte iyakutunguluka, kabili nokutampa . . .

<sup>153</sup> Nomba Nalafika panono pamibebe isuma, eico imwe bonse mwikale tondolo bwino bwino pama mineti ayanono.

<sup>154</sup> Lolesheni, kunuma kulya, mu kutendeka, kulya kwine ku France, kulya kwine eko imibebe yabipa nefyakowela fyabalilepo ukucitika. Nga cakutila kwaliko ubwendo bwaba kwindi mwisonde, cena cali nimu Paris, ku France. Kabili Ine nalyenda bwino mu ncende mupepi na yonse iya ciko, kabili ilya e ncende iyabipisha iyo Natala monapo. Kabili London, mu England tapalipo ubupusano bukalamba. Kabili na United States naena aleisafye munshila imo ine pamo na cena. Ico nacilungama. Mwaumfwa bena balya.

<sup>155</sup> Inshita yonse iyo imwe mwaonaula imibebe isuma iya bunamayo, imwe ninshi mwaonaula umusana uwa calo.

<sup>156</sup> Pano kuti mwapitamo, mu fyalo fyabo abene, kabili watila iwe niwe missioni, bena tabafwaya ico . . . Batila, “Cinshi ico iwe walatweba icakucita, ifya kwimba inyimbo ishabipa palwa bakashi besu, nangu palwa bakashana besu? Bushe iwe walatweba ifyo tufwile ukuleka abakashi besu? Ukutufundisha ifyo ifwe tufwile twanwa whiskey nokuya munshila iyo ifwe twilamo?” Ifyo efyo ifwe twaba.

<sup>157</sup> Ifwe tuita palwesu icalo ca bukapepa, icalo ca bena Kristu. Ukuba, bena “abasenshi” mu Africa ku batufundisha imibebe, ifyo ifwe tufwile twaikala. Incende iyabolesha, mu United States, nangu, mwisonde, mupepi, nicino icalo, ifyo cena cawkwata. Ine ndi mwina America, icine cine. Lelo, munyina, Ine tekuti ngafwilishe, ilyo ukufuma kunuma Ahabu nangu Yehoshafati . . . Kabili Ine mfwile ukulanda ico Lesa alanda ukuba i Cine. Ico eco ichalichi cilekabila ukwimininapo, ileelo. Nga cakutila caisa pakati ka calo na Lesa, cena ni Lesa, lyonse. Ee, mukwai.

<sup>158</sup> Moneni, mu France, bena batampile fyonse ifyakubola kwabo, kabili nokwila munshila iyo baleikalilamo kulya kwine. Kabili nomba Lesa atumine Germany ukuya kuli bena, ukuboma bonse pakashita akanono. Nomba ifwe twaile kulya ku kuya pususha inkanda shabo. Kabili lilya line fye ifwe twacitile ico, kabili nokuwina ulubuli, nokubwekeshamo abena German kunuma, bakwete umutende pamo France, bushe balipilibukile kuli Lesa? Iyo, mukwai. Abanakashi, ubwalwa, ubulale lale ubwingi, ulubembu kabili nokutapa ukwapwililima.

<sup>159</sup> Nomba cinshi ico cintu bena bacitile? Cinshi cacitike? Pano epo ena atampile. Ciwa abikile icisaka cakwe palya. Palya epo ena atampile, palya pene, ukutompola isonde, ukufuma ku Paris, mu France.

<sup>160</sup> Nomba, nga cakutila imwe kuti mwamona, ena taishile muno ukupitila mubupyungishi, eico icintu ico ena acititle kwisa mu

Hollywood pano pene. Ena abikile Holl-... Ena abikile icisaka cakwe pano pene mu Hollywood. Kasebanya abwelele pano pene, imyaka iinono iyapitapo, ikumi naisano nangu amakumi yabili, nabamulalo ukalamba uwabulwi bwakwe, kabili aile, nokuya uma mu Hollywood, mu California. Kabili alingilila United States pamo na maka yangulu shakwe. Nacilungama. Yonse amafashoni yesu yafuma mu Paris. Bena bapokelela fyena mu Hollywood, bafileangisha napa fitunshi tunshi. Aba abakashana banono na balumendo abanono, nefintu, balafuma pano, balatamba amangalo pafitunshi tunshi.

<sup>161</sup> Abaice abanono abasuma, abantu abanono abasuma, tapali nangu cimo icabipa ukulola kuli bena. Lesa apale imitima yabo inono. Umutima wandi ulasuma umulopa pali bena.

<sup>162</sup> Kabili muno mwine mu musumba, Nalelanda ku wandi... umo pali... umulumento wandi, ubushiku bumbi. Atile, "Taata, ngacakutila kwabafye abalumendo bamu kulya kwine, mu musumba, aba abakwete Mupashi wa Mushilo," nefyaba ngefyo. Imwe kuti mwasunguka umulandu walengele Ine ukuyaku Denver, ku Colorado, nangu kumbi ku ncende kwati ngefyo? Ukutwala abana bandi ku ncende imo uko ukwaba ibumba lyabantu abo abalilila kuli Lesa; ico eco tukabila, munyina.

<sup>163</sup> Cino calo, cino calo, uno musumba, ino ncende, caliba icatompolwa mpaka cena caba icakumfwilwa ubulanda. Ngacakutila Ine kutifye nalondolola bwino nomba line paci Ine mukupwililika naishiba ukuba icine pano penefye, cena tekuti nangufye cibe icakupelwa kuli cintobentobe wabantu. Nangu, pano pene muli umo musumba wine pano pene; tepano pekafye, lelo mu ncende shimbi, konsekone, cena caba icaanguka...

<sup>164</sup> Pantu mulandu nshi? Abantu... Lolesheni, mwefibusu ena alikwata inshila shabucenjeshi. Cena caba icaanguka, mpaka cena caya cilefutumukafye ukocafye imwe pansi. Ciwa aleba mufyama fashioni. Ena limbi ama fashioni tayapwile, lelo tafumine mu makwebo, Ine ndemweba ico. Ena acili mu makwebo.

<sup>165</sup> Lolesheni, ileelo. Tubule, kwati fintu Nacilandile pakashita akanono akapitapo, palwa kwa namayo munono, umukashana mukalamba umunono neluba ilisuma. Mucakumwenako, iluba lisuma, lyena lyaliyemba; lyena lyaba palya ukuloleshapo, ico cacine. Kabili ico cabafye kwati chalichi, cena caba palya ukuloleshapo. Kwati ngo mwanakashi umunono uwaemba, ena aba palya ukuloleshapo. Ico nacilungama. Lelo ngacakutila ena... Ena ali umusuma, ifyo ena aba ku mulume wakwe, ena—ena alifye uwalungama. Lelo ngacakutila ena takwata imibele isuma iyalupanga lwasonta kulya ulwakucingilila ena, ena abafye uwankongole kwibumba naku bantunse; ibweseha pansi nganshi kibili nokwiibika mumibele yakusungusha

iyabipa kabihi iyabola mpaka nembwā tekuti shiloleshe pali ena. Ico nacilungama.

<sup>166</sup> Kibili cintu cimo ku Chalichi cakwa Lesa wa mweo. Bena baisa pano nokwesha ukucebusha kibili nokwipanga abene beka, nokucita kwati... Fyena fifula abanakashi pano, nacilungama... kibili nabantu tabeluka ukuti ifi ifiwa nafingila mu mayanda.

<sup>167</sup> Mulya mwine mubena mupalamano ubushiku bumbi, namayo umusepela unto Ine ntontonkanya ukuba umwanakashi umusuma... Kibili ena mwanakashi waupwa, alikwata no mwana. Kibili ulya mwanakashi umunono afumine palya. U m-... umwaume aishile mu musebo ukwisa mukubombako incito shimo, kibili uyu namayo munono afumine palya pamo nabena nafwala ifyakufwala fyakale ifinono ifya ikata, cali icabipisha.

<sup>168</sup> Urukulanda kwabipa pa Bushiku bwa ba Mayo. Lelo, munyina wandi, leka ine nkwebepo icintu cimo. Mayo, bwelelamo nokuba mayo nakabili!

<sup>169</sup> Nangufye ku mulumendo umunono ulya uwatandalile abena mupalamano besu, ashile nokutweba palwa ico, atile "Lolesheni kulya kwine."

Natile, "Ukuba, cilya tacili nangu cimo."

<sup>170</sup> Umwanakashi ena mwanakashi umusuma. Ine nshilelonda ukutila ena alisulwa. Lelo, icintu cilipo cakutila, kwaliba uwabipa, uwatapa umupashi pali ena, uumulenga ena ukucita cilya, kibili nokwishiba ena taishiba ico.

<sup>171</sup> Cinshi ico mwisonde mayo engafwaya, nangula umuntu onse, ukufwala fflya ifinono ifyakufwala fyalamba, kibili nokulameka pakwenda palwabo ukulailanga ku baumwe? Iwe waliemba, nkashi. Iwe waliemba, mayo. Ine ndetotela Lesa pali iwe. Lelo, iwe walyemba, lelo iwe tawakwata Mupashi wa Mushilo apo uwakucingilila imibele yawama iyo, ngacaliweme ngacakutila walifye umubi nganshi takwali nokuba umo uwakulolehsha pali iwe, kibili waya ku Muulu. Ico nacilungama. Ico e cine. Mona pafyo iwe ucita; iyo imibele.

<sup>172</sup> Nomba, cinshi ico cena, ciwa alisa ingila muli iwe kibili alyeba abantu ifi fintu. Ena alingila namuli bakashimikila; ena alaibika icakumwenako ukuba nga Hollywood. Abakashana naba mayo imisepela, bena baibika icakumwenako nga Hollywood. Ifintu ifyawamisha ifyo bakwata mu calo ileelo, ifya mibele yabipisha iyo imwe mwingsomfwa, ilalandwapo; napa cilimba.

<sup>173</sup> Umwanakashi mukalamba kwati nga Misisi Kay Starr, nshikwete cimo icabipa pali ena; lelo ukumona umwanakashi umukalamba, uwa myaka amakumi yasano iyakufwayalwa, nafimbipo, Kibili nefyakufwala fyakwe ifyapimpuka pali

ena, kwati bamupongolwelamofye nga mwisaka lya bunga. Nshilelanda ici ngecakusekesha, pantu Ine ndelanda ukulola kulli ifyo fintu. Lelo umwanakashi ukucita ifyaba kwati ngefyo, kabilo nokwiminina ukuba icakumwenako ku misepela abanakashi abena America, cena ninkongole ku calo cesu. Iyo ni ciwa.

<sup>174</sup> Abalumendo kwati nga Arthur Godfrey na bonse abalebutauka pano, balecita ifintu filya bena bacita, kabilo abantu bamo abaishibikwa mu calo kwati ngefyo, kabilo, mulandu nshi, cena cansoni.

<sup>175</sup> Alleluya! Landeni ico pantu Ndeumfwa Mupashi wa Mushilo ali pano. Ükwingilwa epo kuli, kulepitafye ukufuma ing'anda ne ng'anda, ukufuma incende ne ncende, ukufuma ichalichi ne chalichi, ukufuma umuntu no muntu.

<sup>176</sup> Mwe bana, mwi Shina lyakwa Yesu Kristu, imeni pamo nemibebe iisuma iya kupuputulwa kabilo na Shikulu Yesu Kristu, kabilo nokutila, "Ine nalabula inshila nabanono abakwa Shikulu abasulwa." Ee, mukwai. "Ine nalaba nyina umutuntulu." "Nalaba wishi umutuntulu."

Lintu isonde lyonse, na bonse ukushinguluka,  
    fyonse ifishingulwike umweo wandi  
        fyafumapo,  
Nomba Ena esubilo lyandi nokwikala.

Pantu pali Kristu, Ilibwe lya maka, Ine epo  
    naiminina;  
Onse umushili uwashala mucanga uletotobela,  
Umushili umbi . . .

<sup>177</sup> Cinshi icalengele fyonse ifi fintu? Cinshi icalengele bakapyunga ukucita ngefyo? Cinshi icalengele ba kashimikila ukusesema ubu ubufi kabantu?

<sup>178</sup> Cinshi cena cacitile ifyo, imyaka iyapitapo, icakutila imwe mwe bantu ba Methodisti . . . Lintu umukalamba John Smith abikilwe ku cintamba cakwe, ukushimikila i Mbila nsumma, kabilo ashimikile isambililo ilinonon ilya ma ora yane. Kabilo atile, "Ubwafya ubwa ico buli, ukutila umutima wandi nautobaika." Atile, "Abana abanakashi aba ba Methodisit bena balefwala ne ninda minwe ku minwe yabo."

<sup>179</sup> Kabilo, ne leelo, bena nabafwala utuputula kabilo ne fyakufwala ifinono ifi shimoneka bwino. Kabilo bena bali nokubafye abapwililika ukuba ubwamba, mu myaka imbi isano illi nokukonkapo, nga cakutila icintu nangu cimo tacicitilwepo. Cinshi icacitike kuli imwe bakashimikila aba mu Methodisti, imwe mwebakwa Campbell, imwe ba Baptisti? Ee, mukwai. Ena ni ciwa, aliposa amaka yakwe, kabilo alibula nabakalwila bakwe ukubatuma pano.

<sup>180</sup> Kibili imwe tamwiluka ico, imwe ukulapepa imishanga, imwe mwe banakashi, kibili nokucita ifyo mulecita kulya, kibili ukulakolwa kolwa nokutwalililapo munshila imwe mulecitalamo. Imwe tamuleiluka ukutila mulebika sumu mu mibombele yenu, kibili nokonaula inkulo shonse isho ishili nokukonka imwe, nga cakutila kwaba icintu camusango ngefyo. Eite-faifi pesenti kuli inshita iikalamba iyakukwata ipwalonda, ukupitila mukupepa imishanga, kibili imwe mukwishiba mulayamo muli fyena. Nama chalichi yalasuminisha ifyo.

<sup>181</sup> Mu chalichi icikalamba icaba Baptisti, pano pene fye, nomba linefye... Ndeumaula pali ba Baptisti. Ninkwata insambu kuli ico; bena bashintilafye kulubali luntu Nafumako. Lelo lintu bena bapelepo inshita pakati ka mulimo we sukulu lyapa Mulungu nomulimo wakushimikila, pakutila kakumba na bonse baya panse mukupepa fwaka, kibili mumusebo mwatanteme abanakashi abalepeepa imishanga. Ciwa ewacitile ico. Ico nacilungama.

<sup>182</sup> Nomba, muno mu musumba wesu, umo pali bakapyunga abaishibikwa, muno mwine mu New Albany, pano pacibansa cakwangalilapo, ulya umo kapyunga uwaishibikwa uwa mu musumba euletantinka ubutantiko bwamishanine, ukwakuleta abaume na banakashi pa fintamba.

<sup>183</sup> Nshilesakamana ico isonde lingalanda, Nshilesakamana ifyo iwe wingesha ukongola abakwisa kuli ico; munyina, takwaba umuntu umwaume uwingafwaya ukuya kumukashi wa muntu umo, nokumfwa cimo cine. Namwishiba ukutila ico e cine.

<sup>184</sup> Bena balisenda abanakashi besu, no kubafula; mulya mwine muma ofeshi, nokulaensha tumotoka utuma taxi, ukulaya uku noku mumisebo. Apo bena bafwile ukuba pa ng'anda, bali pacitofu baleipika, nokulapekanya ifyakulya fya munshita ya cungulo bushiku.

<sup>185</sup> Cinshi ico cena? Cena ni ciwa. Ukwingilila epo kuli. Ine nshilelandapo nangu cimo palwa *uyu* muntu umo nangu *ulya* umuntu. Ndelanda ukutila yena mipashi iya kowela iyo iileikatilila pa bantu, ukubatwala muli cilya. Ukwingililwa ukwa United States.

<sup>186</sup> Ukucinfya ukwa chalichi. Ichalichi nacicimfiwa kuli ciwa. Kulya kunuma...

<sup>187</sup> Bena babula umulumendo kulya nomba, lintu aisa ku seminale, icintu icakubalilapo ico afwile ukusambilila fyakukwata ama digri. Ena afwile abula ifyakwishiba amano. Afwile abula ifya mipepele ya mapepo. Afwile ukulafundisha, nokubula imisango ya fintu iyabikwa muli ena. Nga cakutila ena takwata amasambililo ayasuma ayatuntulu, nga cakutila ena taba uwacenjela kibili uwa mano ngefyo ena engaba, nomba bena bali nokumutamfyia ukufuma; ena ninshi tali uwalinga. Cinshi ico afwile acita? Kuya palya nokupela ukulanda ukunono

ukwa fikansa fya calo, nga fintu cena cali, ukulanda ifikansa fya cali mu chalichi, kwi bumba ly a bantu, ibumba ilikalamba ilya balefwa abaume na banakashi.

<sup>188</sup> O mwe Lesa, tutumineni abakale, abaume abashaishiba A ukufuma kuli B abo abaishibafye amaka aya kubuka aya kwa Shikulu Yesu Kristu, abo abali no kushimikila ukulapila, kibili ukutuma abaume na banakashi ku cipailo, ukutemwa Shikulu Yesu Kristu. [Pali tepu tapali amashiwi—Kale.]

<sup>189</sup> Cena ninkongole. Ena alingila mu maseminale. Ena alingila mu ma chalichi. Ena alifula abanakashi besu. Ena alifisha abaume besu pa ncende apo teti ubebe icintu nangu cimo. Kibili abaume na banakashi, Ndetontonkanya . . .

<sup>190</sup> Iwe watila, “Ukuba, abanakashi.” Ee, kibili imwe mwe baume mwebenga suminisha abakashi benu ukucita ico, ico cilelangisha ukutila imwe mwapanangwa ukufuma. Ico cili bwino fye. Icine cine. Cena cansoni. Cena cabulanda.

<sup>191</sup> Kibili nomba nokufika kuli kashimikila. Kashimikila aiminina ku cintamba, ileelo, icintamba ica nomba. Aiminina mulya, na bantu bakwe ku cinso cakwe, no kushimikila palwa cintu conse icinono icakale mwisondé ukulundako kukulapila no lubembu, kibili necapindama icalubana icakwa Kristu. Ee.

<sup>192</sup> Lintu iwe wabika ifikomo pansi; abantu bali nokwisa mukumfwa iwe, mu mulimo wakusabankanya ukwa mbilansuma yobe. Iwe uleesha ukufika ku cintu no kushimikila i Mbila nsuma, no kulenga abantu ukulapila kibili nokutila baba abalungama. Bena bali nokuya kibili nokufuma, bena “Tekuti bomfwe Cena.” Iyo, tekuti. Lelo, mweba bwananyina, bena bali nokulapila nangu ukufwa.

<sup>193</sup> Ingulu! Imwe kabiyenku sukuulu; yena yalingilila ama sukuulu. Lolesheni uku noku, mulya monse mu calo ileelo. Lolesheni pano, imwe mwe bantu, imwe ba Protestant. Lolesheni, kuliko ama sukuulu yane ayakalamba aya ba Katolika ne fintu, ifyakulwa ileelo. Mulandu nshi cena cabela ifi? Mulelekelako amafunde.

<sup>194</sup> Tapali nangu cimo icakususha ba Katolika, nangu Ine nshacetekela muli cena. Ine nabafye mukukonka Protestant. Ico nacilungama bwino bwino. Kuti cashininkishiwa ukutila bena taba . . . Imwe teti mupashanye pamo na bena. Bena batila, “Ifwe tatusakamana ico Baibele yalanda. Ifwe twaishiba ifyo ichalichi calanda.”

<sup>195</sup> Lesa aba mu Cebo Cakwe. *Apa epo Lesa afika.*

<sup>196</sup> Lelo bambo ba Katolika, ukwikatilafye ku chalichi cabo, kuti bakulengafye iwe ukuba uwansonni palobe we mwine, nga Protestant. Nga cakutila fye imwe waimininafye pali Baibele, ilyo bena baleiminina pa chalichi cabo. Nacilungama. Lelo, bena

bali balilufyanya. Ine ndelanda ico pesamba ya maka yakwa Lesa uwa Maka yonse, ukuti, bera balilufyanya. Mukupwilika.

<sup>197</sup> Kabili naimwe ba Protestant mwalilufyanya, umusango imwe mulecitolamo, pantu imwe icine cine mwalishiba icisuma, kabili imwe mulacicita cena. Ico cilefumyafye bu myalu myalu muli imwe. Icine cine, cena kwingililwa; ama chalichi ukulekelako. Kabili nomba mucifulo ca . . .

<sup>198</sup> Ichalichi, ukwesha ukupanga ichalichi icisuma, ukukula ichalichi icikalamba, ukubikapo ifyasonta mu muulu pali cena, nefilimba ifikalamba, kabili nokubula ifintu fyonse ukwesha ukulinganya kwati chalichi ca Katolika. Imwe tamulefwaya ukupashanya kwati nge chalichi ca Katolika, kwati cena cinta caonaika icileya ku bonaushi. Pantu, ifyo EFYA SOSA SHIKULU, ena naonaika ukuya kubonaushi. Kabili iwe uleipashanya ukuba nga ena, iwe uleya pamo na ena.

<sup>199</sup> Lelo ico tulekabila ileelo, te chalichi icikalamba, icasonta mu muulu icikalamba, fyena fipailo ifyakale apo imembu shocewa, pesamba ya mapepo yakuipelesha ukufuma ku baume na banakashi abo abatemwa Shikulu Yesu Kristu. Imwe mwalishiba ico. Ico eco tulekabila. Umfweni kuli ine, ba cibusa. Umfweni ine. Cena kutemwa.

<sup>200</sup> Inshita yandi naipwa. Ine kuti nafwayafye ukukokola pali ico, apo, fye, Ine ndi nokwisa cibula palya kuntanshiko panono, kulya ukwingililwa, uko cena caile. Cena nacingilila. Cena nacingilila ifyalo fyesu. Cena nacingilila United States.

<sup>201</sup> Nomba ibukisheni, Nshatala salapo mu mweo wandi; mwamona, nomba, cilya tacili nangu cimo icakulandapo; ico ninsambu shacifyalilwa ishaa ci America nga Ndefwaya ukucicita. Lelo Ndetontonkanya abengi nganshi abanandi, ukubabika mulya. Lolesheni, Nalibamona ukuyamo nga bantu abasuma, ukufumamo nge fipondo, kabili Nshilefwaya ico.

<sup>202</sup> Ninkwata icintu cimo. Ndekula icintamaba ca Muntu umo Uyo uuli Keminina, kabili uyo ni Yesu Kristu, kabili Enafye eka. Ndepela inshita yandi kuli Ena. Ico cishinka. Kabili nga kuti Nalenga ichalichi calungamikwa, isonde lyonse likaisakamana iline. Ico nacilungama.

<sup>203</sup> Lelo lekeni mwebe, ilyo Mista Roosevelt . . . Umuntu nafwa. Lekeni atushe; Ndesubila efyo ali. Iseni, nokubutukilamo imiku itatu nangu ine, kabili nokwisabapo, lucufye ulutuntulu. Kuti nashininkisha kuli imwe, ukutila mu Malembo, umo Yena yatila cikacitika. Ico cishinka. Tatwakwata ulupapulo ulwabapo. Balilutobaula mutupimfyia. Fyonse fyalilamba. Ama Republicani nabo babipafye cimo cine. Ni mutanda pali umo, kabili citika wa dazeni wa baltya bambi.

<sup>204</sup> Pantu, ubufumu bonse bukashonaulwa, lelo Ubufumu bwakwa Yesu Kristu bukeminina no kuteka umuyayaya. Ico nacilungama. Pali . . . Daniele amwene Icilibwe ica putulwa

ukufuma ku mpili, no kupuma icalo cafikansa fya calo kunuma kulya no kucishonaula ukuba ubunga nga filya, kwati ni ngano pa cipulilo ca nshita ya lusuba. Lelo cilya Cilibwe caishilekula nokuba luupili ulukalamba ulo lwasalangene pa mulu wa muu-...lwaismile imyulu yonse ne sonde. Efyo cili.

<sup>205</sup> Icalo cafikansa fyacalo na ciya. Icalo cesu na citobaulwa. Muleibukisha ukutila, ulya Munyina Branham asosele ukutila, EFYA SOSA SHIKULU. Icalo cesu naconaika. Tacakale ima. Cena naciya, nga fyonge ifyalo. Cena calo icikalamba nganshi mwisonde, ukwiminina ileelo, lelo lwena lubuto lwine ulwa kwa ciwa nalubyalwa mu mitima ya bantu; ifyo caishile mu Hollywood, ifyo caishile fuma mu bantu, kabili no kutendeka kuli *ici*. Kabili tekuti mubebe nangu cimo.

<sup>206</sup> Buleni Kateka kulya lubali uyo uli nokwesha ukwisala ubwalwa bwa whiskey, nomba no kukwata ifya kukanya, ukumona ico cingacitika. Ena kuti alaswa, mumu ora yabili panuma yakwingila mulya. Mucine, ena tekuti eminine nacena; isonde lyonse lilemususha. Ee, mukwai. Imwe tekuti mucicite.

<sup>207</sup> Cena caliya. Cena calingililwa, kabili umupashi wa communisim naucimfyia.

<sup>208</sup> Nga mwaya ku masukulu yesu ileelo, lolesheni abana besukulu besu. Abana besu abanono abaya ku sukulu, imwe mulingile fye ukwishiha ico icicitika. Abakashana abanono kuno mu masukulu, ne fintu nga filya, pa myaka ikumi limo na ine kabili ikumi limo na isano, ba nyinabobalibatumine ku sukulu, imisango yaonaika, mumano, ababipa ababomfyia fimiti, abaonaika kufimiti, fwaka, bakapepa ba fwakw, fyonge ifyashala nga filya; pa myaka inono, abana abanono nga filya. Kuti caba icakosa ukusanga nacisungu pali bambo pali bena ngefyio cingaba icakosa ukusanga inyeleti mumupili wacani, ilyo baleya mukukumana nabalamendo mumalangeti, nokulambalala palulamba wa fimana nakonse ukwashala.

<sup>209</sup> Kabili kuti Nacishininkisha kuli imwe, mwe banandi. Ine tekuti nsose cena mucintamba kano fye Naishiba ico Ndelandapo. Kuma sukulu muno mwine mumwesu—mumwesu mufyalo, pakufwala kwa aba abanono abakashana, tabaishiba...ukweba ba nyinabo ukutila baleya kuncende isha pusana pusana, nokukumanya abalumendo nabucilende pamisebo ya Lousville (Bushe cinshi ico?), nokwimba muli bakemba.

<sup>210</sup> Pantu, balikwata i Mbila nsuma inono iyakale iya mangalo iyaimininna kulya, uko bakashimikila beminina nokulanda patuntu utunono utwacepesha, ne mitontonkanishishe inono iya muli Baibele, nangu icintu cimo icapala ico, mucifulo cakushimikila ukulapila nokuleta abaume na banakashi ku cipailo.

<sup>211</sup> Ba wishi baingila munshita yabushiku nokwasha fwaka iitali, babula ikalashi lya bwalwa, nokwikala nokunwa. Nyina nafuma, akasuba konse, nebumba lya banamayo bamu kumalila yafitupa, ukukumana pamo ngefyo. Kuti mwasubila shani umwana ukuba icintu cimbi?

<sup>212</sup> Moneni, pacifulo conse epo mwikalala, ifyo efyo mwaba.

<sup>213</sup> Nga mwasenda umukashana umunono, umulumendo umunono, ukubabika kuno, lekeni ekale no muntu umo. Mukasende umuntu, kuti Nasenda umulumendo wandi, lekeni abe kunse ubushiku no muntu umo; lekeni njingile, kuli lyonse Namyeba uo aciba nao. Mucine. Moneni, pa cifulo cilya, ulyo mupashi ukamwikata.

<sup>214</sup> Imwe nga mwaya muchalichi, umo abantu bonse... mukaye mu ma chalichi ya Mupashi wa Mushilo, nangu—nangu ama chalichi yaba Pentecosti, efyo beta ico. Lekeni bonse babe... Oh, bena balabutuka no kusunkanya imitwe yabo kunuma na kuntanshi, ifyo kakumba acita; lolesheni ichalichi conse catendeke ukucita icintu cimo cine. Lekeni abaume, abantu, baye pa mulu kibili—kibili ukutwalilila fye ububi, nangu icintu cimo cimbi; lolesheni icintu conse ukucita cilya. Kabiyen mu ncende uko kacema aba uwatalama nganshi kibili uwatalala; moneni ibumba lyonse licita ico. Mwise mucifulo cilya.

<sup>215</sup> Buleni umwaume uwaba umuntu wamisango iisuma, kibili lekeni ope namayo umukote uo teti mulipililepo nangu ngwee; tacakapose inshita nao ninshi aba umuntu uo teti mulipililepo nangu ngwee. Ico ecacitike kuli Ahabu. Buleni cimo cine nokucipilibula, lekeni umusuma namayo umunono opwe kumukote uo teti muposelepo nangu ngwee; icintu cakubalilapo ico mwalaishiba, ena alecita icintu cimo cine uyo aba.

<sup>216</sup> Kuti Naya shani, muno lucelo, no kusonta amaboko yandi patumayanda utunono utwaonaika kibili nefintu ifyaba nga filya, ilyo abasuma abanono ba nacifyashi, besa kuli bataata abanwa, nefintu ifyaba ngefyo, kibili ukutontonkanya ukutila bena kuti bacita icintu cimo pamo nankwe, kibili nomba nyina onse ulya kibili nabonse balenwa nokutwalilila. Cena cifulo.

<sup>217</sup> Cena ni cinshi? Cena ni ciwa. Cena ni ciwa, ukwingililwa. Ena alipita muli cino calo, nge nkalamo ilebuluma. Aibikile umwine panshi pano mu ncende iya wamisha iyo bakwete, mu Hollywood. Atile, “Kuti Nasenda ubunkolanya pano mpaka icitunshi tunshi cikafike, lyena Nkaya mukubasenda.” Kibili ena naikala palya.

<sup>218</sup> Kibili abantu bamu chalichi, mucifulo cakwisala amangalo kibili ukukanaleka abana babo ukuyako, babapela amacenti ikumi limo pa Mulungu icungulo nokubatuma kulya, eico kuti bakwatako ukukumana kwamalila yacitupa, ukuya abene beka nokwendauka. Oh, ifyo caba ica musebanya. Nomba bena

bashafye icitunshi tunshi kibili moneni fyonse ifya fiko, ifyabola ifyabola ifyaba mwisonde, pali cena. Ico nacilungama.

<sup>219</sup> Nshakwata icakususha nobunkolanya. Nshakwata icakususha necitunshi tunshi. Fintu fyabola ifisangwapo. Ifyo efyo caba. Nga kuti mwacisunga ica mibebe isuma, cifwile ukuba ica mibebe isuma.

<sup>220</sup> Imwe tekuti mushitishe ne nsapato sha mafashoni ayakale muno mu musumba, ileelo, nakalya. Abanakashi tabashifwaya. Bena balefwaya utukondo tulefuma muli shena. Bonse abanakashi abashala balecicita. Ico nacilungama.

<sup>221</sup> Nga mwaya ku chalichi, teti mushitishe bukapepa bwa nshita ya kale, pantu, umwanakashi umbi, ena talefwaya, iyo, talefwaya icakucitapo na cilya. Iyo, mukwai. "Takuli umulandu ningela kulya. Ine nacetekela fye, filya efyonse ifyabako kuli cena." Oh, munyina, ciwa alicetekela, pamo. Cisuma. Imwe muli no kulapila nga teifyo konaika.

<sup>222</sup> Nomba, munjeleleko; iyo, Nshili. Iyo, Nshili. Iyo, Nabwesha ci. Nalitemwa abantu. Lelo Na—Na—Na—Na limitemwa nganshi ukumona imwe mulaya mukuponenamo nga filya. Lesa nga asuminisha, Nkasenda ici pantanshiko panono mu mulungu.

<sup>223</sup> Nomba, kuli imwe bamayo abo ababa bamayo, ishiwi fye kuli imwe ilyo tatulaya. Lesa amupale. Mulekusha abana benu munshila yalungama.

<sup>224</sup> Tuli nokubula uku kwingililwa; tulingile ukuya mu mayanda na nomba, kibili incende ishingi, amasukulu, kibili kunse mu ncende nacena. Tuli no kucisenda.

<sup>225</sup> Lelo, ukwingililwa kwa United States, ciwa aleteka. Mwitina Russia. Russia takwete nangu cimo ica kucita. Tulecicita fwebene, ukubola kwesu fwebene pakati kesu. Ico nacilungama.

<sup>226</sup> Namwishiba, United States alikwata abakulekana abengi ukucila isonde lyonse ilyashala? Ukulekana ukwingi; tontonkanyeni pali cena. Cilya icabipisha? Bunacifyashi na butobwa. Banacifyashi tabekala ku ng'anda nakabili nabana babo, ngefyo balecita. Balingile ukukwata umulimo.

<sup>227</sup> Kuno ubushiku bumbi, umwaume umo uwafya kubomfy a muli uno musumba, alelanda kuli ine palwa cena. Aba banakashi ukubomba mumacito yakupangilamo ifintu aya cintu bwangi, aba banamayo abaupwa nebumba lya bana banono. Bena balikwata abasunga utunya twabo. Bena balabomba muli ishi ncende sha cintubwingi. Atile, "Kwali babili abaiminine kulya, ilyo babeminike, pa milimo yabo iya cintu bwangi, atile, 'Wisakamana. Twalacicita, ifyo fine.'"

<sup>228</sup> Oh, we ora wabucilende we buliko. Mucine. Ciwa ali beba ukutila bena e bakalamba wa ng'anda. Bena bakapanga

indalama shabo. Bakacita ifyo balefwaya ukucita. Kabili mukacifumya muli bena, nga kuti mwacita.

<sup>229</sup> Kwaba fye icintu cimo icinga cifumya muli bena, cilya e cipailo, ku cinsó cakwa Yesu Kristu, ubwamafashioni yakale, ifilamba ukukonkoloka bukapepa ubwinga tobaula imitima yabo nokuipandaula mutupimfya, no kubalenga ifyo balingile ukuba. Ico nacilungama.

<sup>230</sup> Bena kuti batontonkanya ukutila Ndifye uwa mibele yakale. Lelo ubushiku ilyo ulefwa, munyinane, nkashi, iwe walailuka ukutila Nalikwebele Icine. Ico nacilungama.

<sup>231</sup> Ena epo ali, pakwingililwa, inshita naifikasi. Nomba, nomba, ee, inshita yakusala, pamo, ora yakusala; te kwisa ku chalichi, lelo ni ora iyakusala nga cakutila muli nokubombela Kristu nangu ikaleni aba cifulefule muchalichi cenu. Kabili ico nacilungama.

<sup>232</sup> Kwaliba ba membala abengi aba muchalichi. Nga cakuti fyonse ifya-...nangu abantu abena America abo abalumbula ukuba abena Kristu, kuti baba abena Kristu abaccine, abena Kristu abafyalwa cipyá cipyá, munyina, ifwe tukaba abacingililwa ngefyo imwe mwingaba mu Muulu, mupepi, ukufuma kubulwi namafya, ee, mukwai, amalwele yakafuma mucalo, fyonse ifyashala.

<sup>233</sup> Bushe teti cibe icisuma ukwisa mu musebo nokumona uko namayo aishile, no mwaume, “Uli shani, nkashi? Mwashibukeni, munyina”? Enda, tapali...Imwe tamukwete ukusakamana kumo mwisonde. Ifintu fyonse fyaba fye ifisuma kabili ifyawamisha. Kabili umulumento aisa mumunshoko ya musebo; mucifulo cakukupunka, ena kuti aiminina nokutila, “Cisuma, munyina. Cisuma, iwe walikwete...Oh, iwe ku ntanshi yandi,” mwamona, ukusalapofye fye...Bushe cilya teti cibe icisuma? [Ulukuta lwatila, “Ameni.”—Kale.] Ifwe tuli nokucikwata, lelo cilya ni mu myaka Ikana limo, munyina. Ubushiku buleisa fye. Ico nacilungama. Eico nomba ifwe tatuli...

<sup>234</sup> Naliminine mubena mupalamano besu, kuno ubushiku bumbi; takuli nangu cimo ukususha abena mupalamano, lelo Namene abana besu abanono. Umukashi alelila. Dokota umo uwa muno musumba, umukashana wakwe umunono aleenda enda no mukashana wandi umunono, kabili bena balitemwana umo no mubiye; mpaka basangile ukutila ishina lyakwe lyali ni Branham, kabili ena ali umwana wakwa Shimapepo Branham. Cilya ecapwishishe fyonse. Umukashana umunono tekuti aye no mukashana wandi umunono nakabili. “Owe,” Natontonkenye ukutila, “ukuba, cilifye bwino.”

<sup>235</sup> Bamo abena mupalamano abanono babutukile kulya, batile, “Ukuba, califye bwino.” Eico, balile kuli kakumba wabo. Mwinjeba. Namwishiha, Na—Nalikwata inshila iya kwishiha ifintu ifingi, mwamona. Eico bena—bená baile

kuli kakumba wabo, kibili batile, "Namwishiba, kwalibako umuntu umwinamupalamanu wesu, aba umusuma nganshi ku bana besu." Atile, "Ni Shimapepo Branham. Ena alabasenda, ukubaenda muli motoka yakwe iyinono iyakale, nokubasenda mukwangala."

<sup>236</sup> Atile, "Ukuba, uh, *Ahem!* Ifwe tatwakwata nangu cimo ica kususha Shimapepo Branham. Ena ali fye bwino, lelo, mwamona, ena aba fye ibumba ilyapusana ilya bantu ukucila ifyo twaba." Ee, "Ifwe, Ine—Ine kuti waba nga... namwishiba, Ine tekuti mbe nga... Mulelanda nabena, nokuba bwino, lelo lekeni fye cilia cibe mpela."

<sup>237</sup> Oh, munyina! Umukashi wandi aliminine kulya, alelila. Natile, "We mutemwikwa, mulongo wakupatukanya. Nga ine ne ng'anda yandi, tuli no kubombela Shikulu."

<sup>238</sup> Nangula isonde lyonse lilefilwa ukushipikisha; ni Yesu Kristu fye! Nga Ndi nokwitwa ishilu, nga Ndi no kukanwa kuli balu-... abantu bandi, ne fintu nga filya, Ine nalyo line ndi nokusala Yesu Kristu. Ikateni kukuboko kwakwa Lesa ukushicinja. Ilyo ifibuswa fya mwisonde fyakukana, palama nganshi kuli Ena. Ikatilileni kuli Ena.

<sup>239</sup> Lesa, lekeni nshimikile nge fyo Nshatala shimikilapo. Lekeni nshimikile kubantu abalefwa, ngo muntu uulefwa, nemwine. Lekeni nshimikile ku bantu ngefyio Nshakatale ukukwata imbila naimbi kukushimikila. Lekeni mbalombe ukwisa ku cipailo, nokupongoloka, ifinso fya filamba; babwelelemo ku ng'anda no kwikalala nga bena Kristu, nokwikala mu bena mupalamanu babo. Lekeni fyonse ifi ifyamangalo nokulabutauka, nokutolauka nokutwalilila; no kulabomba muli *uyu* musango, no kulapupa pa mulu pali *ici*, kibili ukuya *ulya* musango. Oh, mwiciteco. Ulya ni ciwa. Ilye mipashi iya ngulu ilesa pa bena Kristu.

<sup>240</sup> Ibukisheni, balya bakapyunga kulya lubali, bena bali ni balya bakasesema. Bena bali ni bakasesema. Bena bali abaume bakapepa balepela ilambo. Bali fye bakapepa nga bakasambilisha ba buno bushiku, lelo, munyina, bali ukutali nganshi ku kwishiba icine.

<sup>241</sup> Bushe tamulemona ifyo ciwa aba uwa bukapepa? Kasebanya te munkanya-, icintu icikalamba icikulu nga communism, bonse ukukanya ubwina Kristu. Cilya tacili. Cilya cili, oh, ukuba, cakwa ciwa, mucine, lelo cena te munkanyakristu. Munkanyakristu aba ni kapepa nganshi, uwa bukapepa nganshi. Cali umupashi wa bukapepa uyo watanike Yesu. Cena lyonse caba isonde lya bukapepa, abantu bakapepa, abo abatanika. Bantu bakapepa abo abasusha Kristu uwacine. Cali ni bakasesema aba bukapepa abo abasusishe Mikaya. Bantu bakapepa aba buno bushiku abo abasusha i Mbila yakwa Lesa.

<sup>242</sup> Ibukisheni, Ni misoka. Nimyeba. Nshilelanda sana pali bu Katolika, na Baptisti na Methodisti; Ndelanda pa bantu ababa abantu bamushilo, pano pene pamulongo pano. Lolesheni pali cena ileelo, ifyo caisa ciluka nokwiminina mu bwangalo. Oh, owe. Ine kuti naya muli cena, inshita imo. Kabili umutima wandi ulalepuka mukati kandi.

<sup>243</sup> Ukwiminina palya na banjo wakale, ndetongola ulya banjo wakale, kabili ukulisha kansango nga filya, "Bushe uyu ni kacema wa ng'ombe shakuTexas Kampanda-na-kampanda?" Nshakwata icintu nangu cimo icakususha ulya muntu; lelo ico camuli ilyo isonde kunse kulya. Ico nacilungama. Kuti natemwa ukwiminina, munyina, ukwabula nangu cimo, apashili nangu cimo, lelo ukwiminina fye no kwimya amaboko yandi nokutila, "Yesu, ni ku kalbale." Ee, mukwai.

Uwaipelesha, Nkashipikisha,  
Mpaka imfwa ikandubule,  
Nomba nkaya ku Ng'anda nkafwale icilongwe,  
Pantu kuli icilongwe candi ine.

<sup>244</sup> Kuli imwe ba nacifyashi abanono muno muno lucelo, abo ababa banacifyashi abene bene, kabili Ninjishiba kuliko abengi muli imwe; Ndetontonkanya, cila umo muli imwe. Lekeni mwebe icintu cimo. Lesa amupale. Imwe muli i Mbila nsuma ya cisano, Ndetontonkanya. Lekeni mwebe ifyo nomba ku bana benu, icintu fye icinono. Pantu, Munyina Neville nalimo ali no kushimikila pali i . . . palwa ba mayo muno bushiku, nangu uyo onse, umo muli ifwe uyo ushimikila, cilifye bwino, palwa kwa nyina. Lelo, kutikeni, lekeni mwipushe icintu cimo.

<sup>245</sup> Ibukisheni, ilyo Mose ali umulumendo umunono, cali ni nyina uyo wa mupele ukulondolola kwakwe. Cali ni nyina wa bulesa uwasendele Mose umunono pa makufi yakwe, kabili atile, "Mose," alimusambilishe bonse. Ali ni kasambilisha wakwe, nangu, ali ni kasambilisha wakwe, ntile, kuli Farao, kabili atile, "Nomba, ifi fintu," atile, "Mose, ubushiku bumo ukapokolola abana ba Israeli. Iwe uli mulumendo uyo waitwa. Isungeni abula akabi kabili ababula itoni ukufuma kucalo, pantu niwe. Niwe."

<sup>246</sup> Takuli incende imbi iyo twaishiba, uko atalileyapo ku seminali ili yonse, ukusambilisha ukuli konse, uko atalile akwata. Aikele mulya mwine mwisano lyakwa Farao, uyo uwali umusenshi; lelo nyina ali musambilishe. Ulya ni nacifyashi umwine mwine. Ena ali musambilishe amapange yakwa Shikulu. Ena alimwebele ifyo ena alingile ukuba uwa mushilo. Amwebele ifyo aali kabili ifyo aali nokwikala kabili nefyo alingile ukuba no mweo, kabili nefyo, ifyo Lesa alingile ukucita, kuti amucitila. Kabili cena calikala na Mose inshiku shonse isha mweo wakwe.

<sup>247</sup> Kabili uuli onse umusuma, uwa cine, nyina uwa cumfwila uyo uli nokusenda utunya twakwe utunono, mu cifulo cabatuma

ku cikope cilangisha nokushana, kibili nafimbipo nga filya, kibili ali nokubabika pa molu yakwe no kubasambilisha palwa kwa Shikulu Yesu Kristu.

<sup>248</sup> Kuno ubushiku bumbi, Nalelanda kuli nacifyashi pali lamya. Kibili nyina atile, “Oh, Munyina Billy,” atile, “umulumendo wandi umubusu ali mubwafya.” Atile, “Oh, ifyo bwafya akwata.”

<sup>249</sup> Natile, “Ee, Ninjishiba palwa cena, nkashi, mutemwikwa.” Kibili atile, “Ena limbi kuti aba mucilubo. Nshishibe.” Atile, “Umo asosa *ici* kibili umo asosa *cilya*. Nshishibe. Lelo,” atile, “te mulandu nga cakutila ali mucilubo nangu icalungama, Nalimutemwa.” Mwacimone co, “Nalimutemwa.”

<sup>250</sup> Atile kuli banyina, atile, “Nalibepwa sana kuli *ici na cilya*.” Atile, “Mayo, Nincetekela nimwe mwabapofye abatemwikwa abo Ine nakwata; namayo uwaba uwacishinka kuli ine, kibili muba naine.” Ico citemwiko cakwa nyina. Uyo e nacifyashi umwine mwine uyo uli nokubika amaboko yakwe pa mwana wakwe. Tepamulandu wakuti nalungika nangu nalufyanya, ena alaya mukupwililika. Kibili nga Lesa... Nga nacifyashi kuti atontonkanya ico pa kanya kakwe, cacila pafyo Lesa ali nokutontonkanya cilya pa Cakwe. Mwamona? Imwe ikaleni fye pamo na Ena. Kabiyeni fye bwino.

<sup>251</sup> Kibili nomba lekeni mwebe pali mayo umbi, bwangu bwangu, muli Baibele, ilyo tatulaisala. Kwaliko nyina uwaleitwa Herodia. Asambilishe umwana wakwe umwanakashi ukushana amasha. Alefwaya ena ukuba uwaishibikwa. Kibili ena alishanine kucinso ca mfumu, nokwisa fwaya umutwe wakwa Yohane Kabatisha. Twalikwata ilyashi ilya ba bana bakwe amakumi cinelubali, abo abashanine kucinso (umwana mwanakashi wakwa Herodias), bashanine kucinso cakwa Herod; amakumi cine lubali abana bakwe, bena bafwile bacilende nangu uko bapaila bakaili.

<sup>252</sup> Nyina umo asambilishe uwakwe ifya mwisonde; nyina umbi asambilishe uwakwe ifintu fyakwa Lesa. Umo aishileba intungulushi ikalamba na kacimfyा, uushifwa pakati ka bantu ileelo; kibili umbi alikoweshiwa na kumbo, kibili asendele amakana ukufusha paamakana na ena. Mwamona ico Ndepilibula? “Ukukusha umwana mu musango uo alingile ukuya.”

<sup>253</sup> Kibili Ine ndi noluse kuli imwe mwebamayo mwebekele namufwala namaluba yabuta. Kwalibako u Muulu uo nyina ayako, ileelo, uko umusuma mayo wama fashioni yakale uwaikalila Lesa, limbi aliya kunuma yacifimbo. Alelolela iwe ukwisa. Ico nacilungama.

<sup>254</sup> Namicindika nokumisumbula mwebafwele amaluba yakashika. Ba nyinenwe, nga mulefwaya ukubacitila icintu icili conse, ciciteni inshiku imyanda itatu na makumi mutanda

na shisano pa mwaka. Kabiye ku ng'anda yakwe no kupela amapepo, no kwikalila Lesa. Cilya e cintu ica kucita. Kabili kushaeni abana benu. Kabili ilyo abana benu baisa, bakamwita "mwapalwa," panuma ilyo mwapita ukuciluka icipembe. Ulya e mupashi wacine uwa bunacifyashi, umupashi wacine uwa bushiku bwaba mayo. ubushiku bwaba Mayo bwaba imyanda itatu na makumi mutanda na shisano pa mwaka.

<sup>255</sup> Buno e bushiku bashitisha amaluba nokupela ifyabupe, icalo efyo cicita. Nga bwapita, nga cakuti icalo cikabapo mumyaka amakumi yabili, bakakwata inshiku sha mwana mwaume, inshiku sha mwana mwanakashi, kabili, inshiku sha mufyala, kabili ne nshiku sha ba yama, kabili na fyonse filye fintu nga filya, icalinga fye ukulenga icalo mufyakucebusha ifya makwebo. Kulya eko cileya, ukuya fye ku mbo, na maka nganshi ngefyo cingaya, ku konaulwa.

Lelo, imwe, Lesa amupale, e pepo lyandi. Natupepe.

<sup>256</sup> Shifwe uwa mu Myuulu uwa cikuku, ilyo tuleolesha kunuma, muno lucelo, na mano yesu, kunuma kulya, imyaka imyanda iyapitapo, ilyo kulya ukwaimininaYehoshafati ukwiminina kulya kulubali lwa Mfumu Ahabu. Kabili no Mupashi uunono pansi ya mutima wakwe, uwasholemo Lesa, nangula alipangile icilubo, amwebele, atile, "Ici cilubo. Ici cilubo. Cena te casanguluka. Cena tecamushilo. Kasesema atile ifi fintu tekuti fitwalilile ngefi." Kabili no Mulilo unono uwakwa Lesa walimushibwishe.

<sup>257</sup> Elyo kabili Mwakwete umuntu umo uwakwasuka ulyo Mulilo unono, uyo wali ni Mikaya, kasesema uwacine uwakwa Lesa. Nangula limbi aishile nafwala insamu, nangula ena limbi kuti aisa kulya uwasulwa, kabili bonse fye ukulolesha pali ena nge bumba lya mimbulu lilolesha pa mwana wa mpaanga. Lelo alandile icine, nangula atobelwe amapi pacinso, nangula ena ali nokuposwa mu cifungo nokumulisha umukate na menshi ya bulanda. Lelo, nomba, ifyebo ifyo asosele fyaishile fikilishiwa, pantu Imwe mwali pamo nankwe.

<sup>258</sup> Lesa, peleni, ileelo, kabili tuleolesha umu muli iyi Baibele. Tuleolesha ku mabuuku yamu chalichi, ifintu ifyayemba, kabili nafimbipo, ifya machalichi, ifyakukonka, no kumona ifyo bacita *ici, ico, nangu icibiyé*. Lelo lekeni tuloleshe muli ici Cebo ica cine muno, nokumona ifyo Cena cisosa: "Ukwabula umushilo, takuli umuntu uwingamona Shikulu. Konkeni umutende no mushilo, ico, ukwabula, takuli umuntu uwingamona Shikulu. Uyo uwatemwa isonde, nangu ifintu fyesonde, ukutemwa kwa kwa Lesa takwaba muli ena."

<sup>259</sup> "Mu nshiku sha kulekelesha inshita ishayafya shikesa. Abantu bakaba abaitemwa abene, abayumfwa, abamataki." Oh, filye fintu ifikalamba, Shikulu, ifyo filecitika. "Bacintalika, abatumikwa, abatemwo kwangala ukucila ukutemwa Lesa;

asambilisha abantu amafunde ya—ya bantu mucifulo camafunde yakwa Lesa; ukukwata imimonekele ya bukapepa, nokukana amaka ya Mupashi wa Mushilo” ukulenga umuntu aisushiwa na Mupashi, ukumulenga alasangalala, ukumulenga ifilamba fyapona mumenso yakwe, ukumulenga aya mukupepela abalwele, ukumulenga alanda mundimi kabili nokwilula, ukumulenga asesema. U Mupashi wakwa Lesa, Lesa uwa mweo, bena ba Cifumishefyе mu ng’anda yaku tushishamo nangu icintu cimo icaba ngefyо, “Ukukwata imibele ya bukapepa, lelo ukukana amaka yabuko.”

<sup>260</sup> Mwe Lesa, lekeni ili bumba ilinono, pali buno bushiku, shibukeni bwangu bwangu, nomba line, lintu inshita ya mpela tailaisa, kabili nokutusanga muli iyi mibebe. Lekeni tube, abaicincimusha fwebene, nga fintu Baibele yatile, “Ima nokuisunkanya wemwine. Kabili ipusha inshila yakale, iyo iyaba inshila iisuma, kabili lintu iwe waisanga, enda muli yena.” Lesa, fikilisheni ukuti twingasanga inshila yakale iya kalabana, ilyo ifwe twingeminina capamo nakabili, nge myanda, nokubika amaboko yesu capamo nokwimba.

Nkasenda inshila nabasulwa abanono abakwa  
Shikulu.

Nalitampamo na Yesu kabili Ndi nokutwalilila  
ukupwisha.

Lesa, twafwilisheni ukwikala ico nokuba ico.

<sup>261</sup> Paleni bonse aba banacifyashi abatemwikwa abekele muno, Shikulu; ukwishiha ukutila bena ni ba nacifyashi, abene beka, namaluba ayabuta ayaabikwa pa makoti yabo, muno lucelo, nge cibukisho ca ba mayo abakale abo abapita ukucila pa cifulo. Mwe Shikulu wa Mweo, bapaleni, Shikulu. Kabili lekeni babe abapalwa, pamo, kabili lekeni ukwibukisha kwabana babo kube nga fintu bena baba nabanyinabo, nga cakuti ena naya ukucila pa cifimbo, ku Muulu ukwa bukata. Cisuminisheni, Shikulu.

<sup>262</sup> Kabili ulucelo lumo ilyo umweo ueya ulepwa ukufuma mu mishipa yesu, kabili umpu wesu wafilwa ukwisa kuli ifwe, icifimbo cikesuka; akesa panshi, nalimo, kumpela ya Yolodani, mukutwafwa ukuya. Oh, kuli bulya bushiku ubwa bukata ilyo twatampula amakasa yesu kulya kwishilya, uko ukushakabe... Umwela tawakakoweshiwe ne cushi cafwaka. Takwakatale akuba cakolwa mu musebo. Takwakatale akuba cilende. Takwakatale akubako ulubembu. Takwakatale akubako icintu ica musango ngoyo. Lelo, mumuyayaya wa bukata, bushe tukekala no mutende na Shikulwifwe Yesu Kristu na bana besu. Kabili, oh, we ubushiku ubusuma we.

<sup>263</sup> Mwe Taata, ilyo imfifi iikalamba ilipo, ubulwi, kabili ciwa aleingilila ifyalo, kabili ukwingila mufintamba, ukwingila muma chalichi, ukwingila mabantu, ukwingila mumakwebo, ukwingila mumisumba, namumasukulu namumayanda; Mwe

Lesa, twafwilisheni ukwiminina, ukufumya ulupanga bwangu bwangu no kulwilako Lesa, nga fintu Mose na bena—kabili abena Levi bacitile kulya kwine lintu ulubembu lwali munkambi. Twafweni, Shikulu.

<sup>264</sup> Tweleleni nomba, kabili tupaleni. Kabili tusungeni ifwe abapetama, tapatulen, Shikulu. O mwe Lesa, Mwatile, “Uyo uya, aletanda mu filamba, ukwabula ukutwishiaka akesa nakabili, alesangalala, ukuleta pamo nankwe imyashi.” O mwe Lesa, tapatulen mutupimfya. Tubumbeni, cipyia cipyia, Shikulu. Ifwe tulefuma mu nshila ngansh.

<sup>265</sup> Ine ndi, nemwine palwandi, Shikulu, Ndefika pancende epo Ndetontonkanya pampenwa ya bantu abakasangwako ku musonkano wandi. O mwe Lesa, Ndefwaya ukuti Imwe mukuyeko. Iseni, Shikulu! O mwe Kristu, iseni Shikulu! Ntobaulen; mumbeni cipyia cipyia. O mwe Shikulu, mwiesha, mwileka ine nsende filya fintu mumano yandi. Lesa, fisungeni ukufuma kuli ine.

<sup>266</sup> Ngafwilisheni, Shikulu, ukushimikila, ngefyo Nacisosa, inshita yapitapo, ngo mwaume uulefwa ku bantu abalefwa, ukwishiiba ukutila bonse tufwile twalolenkana no Muyayaya. Ifwe tufwile twaiminina kuli Imwe; ilyo Imwe tamuli mumibele Yenu iyansansa, ilyo Imwe tamuli noluse, ilyo Imwe mwiminine ukwabula uluse; ilyo Mwiminine, namukalipa, ukuleta ubupingushi pafyalo kabili abantu abo abakana no kukana ukutemwa kwa Mwana Wenu.

<sup>267</sup> Lesa, mpeni uluse pamo Nankwe ileelo, ukutila muli bulya Bushiku kuti Naiminina ukushininkishiwa. Limbi kuti twalila nomba, lelo Imwe muli no kucifumyapo, kukusangalala, pali ilya nshita, ilyo Imwe mwasosa, “Ingileni mu nsansa shakwa Shikulu, isho shateyanishiwe kuli imwe ilyo umufula we sonde taulalengwa.” Lesa, beni naifwe nomba, kabili twafweni, twapepa, mwi Shina lyakwa Yesu. Ameni.



*UKWINGILILWA KWA UNITED STATES* BEM54-0509  
(The Invasion Of The United States)

Iyi Mbila na Munyina William Marrion Branham yaletelwe intendekelo mu Cingeleshi pa Bushiku bwa ba Mayo, pa Mulungu ulucelo, mu Kapepo kanono pa 9, mu 1954, ku Branham Tabernacle mu Jeffersonville, Indiana, U.S.A., yafumishiwa muli tape iyambulwa kabilii nailembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti ly a lembwa pali pulinta yapa ng'anda ku kubomfy a kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfy a ku kulomba indalam a ukwabula insambu shalembwa na ba Voice Of God Recordings®.

Nga mulefwaya ukwishesibilapo nafimbi nangu ukufwaya na fimb iifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)